

# AMEPUSHO NA MASUKO

 Ndetotela, Munyina Neville. Nalaposhanya naiwe cibe. Shikulu Akupale, Munyina Neville.

Ukuba cili icisuma ukubwela pano, nangula kwena kuli ukwa kaba. Nincetekela kwati fintu alandile mu Cipangano Cakale: “Nali uwansansa lintu balandile kuli ine ukutila, Natuleya ku ng’anda yakwa Shikulu.”

Kabili nomba, icine cine cungulo kasuba icakaba. Kabili kuli imwe mwebatandashi mwebali pamo naifwe, kuti mwamona umulandu Indiana, cena cintu cakosa ukwikala kuno muli ino nshita muno—muno mwilungu. Ndemyeba, cena cilifye nainte-fili apo, nainte-fili. Eico, mwamona ilyo mwafika kuli andeleti na twente, kwati fintu cena cili ku Louisiana na Arizona, imwe kuti mwailuka ifyo cena cili nomba, ifyo imwe mwingengililamo. . . Nga cakutila cilya—cilya cali pano, ifwe kuti twafwafye; nokupwa capwa. Lelo cisuma ukuba pano ukuba muli ino nshita yakupepa.

<sup>2</sup> Panuma Ine naya ku ng’anda muno lucelo nacumfwafye bwino, Nacumfwa bwino bwino icisuma palwa. . . Nincetekela ukutila abengi bacundapwa muno lucelo ukutila—ukutila takwaciba ukwiluka, limbi, pali iyi nshita, lelo bena balaundapwa; pantu i Cebo cakwa Shikulu caciba icisuma muno lucelo ku mitima yesu.

<sup>3</sup> Nacibafye. . . Lintu Nacitampa ukuya, cena cacimoneka kwati ifi ifibumba fyacibafye mupepi nokupema pamo na—kwati kutumuka pamo na Mupashi wa Mushilo muno mwine. Kabili Naciba uwansansa pali ico.

<sup>4</sup> Nacilaumfwa Munyina Smith, cibusa wandi, pama mineti fye ayanono ayapitapo, kakumba wa Church of God, Anderson. Kabili Munyina Smith alikwata icinono icakukonka, Ine nshilecetekela twalipela ayo pano pe hema. Nga cakutila umo takwata ico icakubelenga icinono, imwe mufwile mwabelenga ico. Ico cakupapusha icakubelenga icinono; cena mukuwpililika Cine ica mu Malembo. Kabili Natwele ayengi ku Chicago na kuncende shimbi isha lekana lekana ukuyasalanganya, pantu yena icine cine mwaba icine, ifyakukonka ifisuma. Kabili Ine ninjishiba yena yalembelwe ukufuma mu mutima uwapetama kabili uwatemwa Lesa. Tapali icakuitemwa icamininapo kabili icaba kunuma yakwa Munyina Smith, nabonsefye abena Kristu. Eico ifwe tuli abansansa ukuba ababa pano muno bushiku pamo na bantu ababa ifyo.

<sup>5</sup> Ndecetekela Namona cibusa, Munyina Borders umusuma ukufuma ku—ku California. Kabili ena—alibomba umulimo uukalamba kuli Ine nombalinefye—kuli Shikulu—mu—

mulya—ukutampila ku kulongana kwapamo ukwa ku San Jose. Ndesubila uli nokucita umulimo uusuma pakulongana ukulekonkapo Munyina Borders. Kabili Nalimutemwa Munyina Borders, pantu Nasanga muli ena ubufuke, umupashi wakunakilila. Kabili Nde—Ndetonkanya ukutila ico cilambu icisuma. Ndetonkanya ukutila umuntu uyo uwakwata uyo umusango wa mupashi afwile ukuba uwansansa.

<sup>6</sup> Mulii abengi muno, abo Nshingapendafye ifyo bena bali. Namona Munyina Collins kunuma kulya, munyina wesu, kabili—nomba na bambi bakapyunga, kabili na cibusa wesu umusuma Munyina Sothmann, ulupwa lwakwe, ukufuma ku Northern Saskatchewan. Kabili Ninjishiba Munyina Evans ali pano; Nshilati imumone, lelo Nimona ulupwa lwakwe, kabili—ukufuma kulya ku—ku Georgia. Kabili pali Munyina Palmer kulya kabili—ukufuma kulya ku Georgia, kabili—kabili Munyina West, Ndecetekela, ukufuma ku Alabama nangu Georgia. Nikwisa uko iwe Munyina West ufumine? Ine...Cena ni... Oh, ku Huntsville. Kabili nomba... Oh, ifwe tulifye abansansa ukumona imwe bonse muno.

<sup>7</sup> Kabili nomba, Munyina Lyle, kunuma kulya, Wood, ukufuma ku—kulya ku Northern Indiana, na batemwikwa bakwe. Kabili Ndetontonkanya Munyina Charlie ali pano, cibusa wandi untu—tulunga nankwe ukufuma kulya ku Kentucky (uwa cibili kalunga watupale mu Kentucky, uwacibili kalunga umusuma uwatupale. Ena ali nokulenga ine ukulipila pali ico. Nacilungama!) kabili umukashi wakwe nolupwa. Kabili kuli imwe bonse, amaposhu yabwina Kristu kuli imwe bonse.

<sup>8</sup> Munyina umunono pano, Nimfilwa ukutontonkanya peshina lyakwe—pano yamo ayapusana. Lelo imwe namwishiba ukutila Ine icine cine ndetotela pakwisa kwenu muno bushiku mukupepa pamo na ifwe pano pe hema.

<sup>9</sup> Kabili nomba, muno bushiku bushiku ubo ubushicitika pano pe hema, pantu yena ninshita ya mepusho namasuko. Kabili ico ilingi line cisa pa muku umo pa mwaka umo nangu ibili. Kabili umulandu Ine ncutila ico, kubika ico mukwibukisha pacaba mumano yabantu, eico pakutila Ine kuti naishibafye ifyo amepusho yabo yaba. Ukukwata umuntu onse ukwipusha ilipusho muno, kabili nomba ukwasuka lyena ukufuma kucintamba.

<sup>10</sup> Nomba, muli ici Ine nshakwete—Ine natontonkenye ukutila cena kuti caba icamaka, lelo Ine nkwetefye amepusho ayanono. Eico cena tacatusendele inshita ukwasuka yena. Ine naletontonkaya ukutila Ndi nokukwata bashiketi yama kalata iyaisula, lelo fye ayanono kabili aya anguka. Lelo yamo yalolele kumasambilisho.

<sup>11</sup> Kabili muli aya amasambilisho Ine ndi nokwasuka amepusho ya bantu ukukana ishiba abo bena baba (pantu

abengi tabalembepo amashina pa mepusho yabo); kabili eico, Ndi nokuyasuka umwabela amasambilisho ayo ifwe twaimininapo pe hema. Kabili mukucita ico...Kabili nga cakutila cena cacitika mu musango ukukakapo waya inono kuba bwananyina bamo abatandele naba nkashi, ifwe teti tukwate ico ukucitwa apabula nangu cimo. Ifwe tatwacetekela nakabili mukubepa ubufi pafikomo ifinono ifya mu Malembo. Ifwe twacetekela ukutila Kristu afwile ukutupususha ifwe bonse, kabili ifwe bonse twalipusushiwa ukupitila mu Mulopa Wakwe.

<sup>12</sup> Lelo nge chalichi kabili nga—nga abantu, ulukuta, ifwe tufwile ukukwata isambilisho ilyo twaimininapo pakutila ifwe twaba i—i chalichi. Kabili ili isambilisho ilyo ifwe twaimininapo, elisuma mukwishiba kwesu ku Cebo cakwa Lesa, i Cine icakwa Lesa. Nomba, imwe mwalikwata insambu ishapwililika ishakulolesha pali ico munshila iyaibela nga mulefwaya ukucita ico. Kabili eico, nga cakutila Ine . . .

<sup>13</sup> Umo muntu aleipusha amepusho pano . . . Yamo ayengi yantu yashika. Kabili Ine kuti natewmwa ukwasuka nomba mubusuma ubo Naishiba.

<sup>14</sup> Nomba, ino e nshila Ine njeseshamo ukubombela palipusho. Ilipusho . . .Nga cakutila—umuntu kuti abulafye llembo limo kabili ena mupepi nokupanga Lyena tulande icili conse ico ulefwaya Lyena ukulanda. Lelo Amalembo, Amalembo yonse e Cine. Kabili Yena yaba ayapwililika nganshi, mpaka Lesa Uusangwa konse uyo uwalandile Amalembo, Yena yaba ayapwililika nganshi ukutila Yena tayafwile yakwata impela. Eico kanshi, Yena kuti yaenda ukufuma ku Kutendeka ukufika ku Kusokolola, icintu cimo cine. Yena tekuti yapusane. Kabili nomba, nga cakutila Baibele Cebo icasubwa icakwa Lesa, Cena tekuti kube ukupusana palwa Ciko pa mu ncende. Cena kuti capitafye munshila yonse mu Malembo.

<sup>15</sup> Nomba, imiku iingi . . .Nga fintu Ine nacilanda mumsango wabula umucinshi muno lucelo mukushimikila pali Samsoni na Delila kabili ne chalichi mwisonde, lelo Nshacipilibula ukuba uwakukana kwata umucinshi, lelo Ndepilibula ukuba uwacishinka, ukubafye uwa cishinka nga Ine—ifyo ukushininwa kwandi kwaba.

<sup>16</sup> Nomba, muli aya Amalembo, Yena ukuba i Cebo cakwa Lesa icabulamo ifilubo, Ine nacetekela ukutila kwabafye icintu icingelula bwino bwino Amalembo, ico ni, Mupashi wa Mushilo. Ine nalicetekela ukutila uyo . . .Kabili Mupashi wa Mushilo Uyo ewalembete Amalembo, kabili nokutila Yena tayakwata ubupilibulo ubwamubumfisololo . . .Eico, nga cakutila cena kuti capita munshila ya Malembo, Cena cifwile ukuba ni Mupashi wa Mushilo umo wine nomba, ukupita munshila yonse kukupilibula Cena.

17 Lelo nomba, abantu abengi muma chalichi yabo neficetekelo fyabo, ukukwata ukupusana, ku tuntu utunono uto bebukisha uto utwingaba utwapusanako panonofye. Nga cakutula bena, bacitafye nga fintu ncita lintu Ndelya umukate wasakanishiwamo ifintu. Nshilya imbuto. Lintu Nasuma mulubuto, Mposafye ulubuto panse nokutwalililapo ukulya pie. Eico ico eco iwe ufwile ukucita.

18 Namona Nkashi yesu Wooten nomwana wakwe umunono naiminina palya. Nga cakutula ena ali mukasuba, Nkashi, kabili iwe taukwete apakwikala, Ine ndesunguka nga cakutula pali ba munyina wesu nga cakutula teti abule icipuna ukufuma mukati nokubika kunuma kulya mupepi na kapepelesha wa mwela pakutula Nkashi kuti akwata icende yatalala iya kwikalapo. Ifwe kuti twaba abansansa ukucita ico, Ndi uwashininkisha, umo pali aba bamunyina...Icakupupusha kulya kunuma, Nkashi, icalungama—cileposa umwela uku lubali na kulya pacipuna. Nga cakutula imwe mulefwaya ukucibomfya, imwe kuti mwatalililapofye.

19 Nomba, umo pali imwe mweba bwananyina abo abalefwaya ukufulako amakoti yabo, twalililenipofye, ilengeni mwe bene ukumfwa bwino kabili abansansa.

20 Nomba, Ine nalaipusha abakalamba, ukutula nga cakutula bena kuti bampepelako ine. Uyu mulungu uleisa Ningile ukuya ku California, ukuya konse kulya, mukulongana kwa bushiku bumo. Ukushimikmikilafye kwa bushiku bumo palya pa Musonkano wa Calo conse uwa ba Shimakwebo Baume abena Kristu. Lelo bena balisalanganya, kabili tuleenekela amakana ayengi aya bantu ukusangwako kulya. Kabili Ine teti mfwaye ukubalenga insoni. Kabili Ine nalibela ukutula Ndi nokwisa nga cakutula Nshali mu Australia pali iyi nshita, iyo Ine nabikilwepo ukuba. Eico mutupepeleko.

21 Kabili onse pali imwe mwebatemwikwa abalebeshi aba pali lino isonde abo abali pakutusha kumilimo yenu iya cila bushiku kabili imwe kuti mwafwaya ukuba mumusonkano umo, kukaba ukulongana kwa nshiku shitatu ku Cleveland, Tennessee, napa Church of God. Ndetontonkanya ico Chalichi caba Pentecosti icakwa Lesa, icakucita ku Tomlinson. Munyina Littlefield, David Littlefield, ni kakumba, shimucindikwa umwina Kristu umusuma saana. Ena mu Mwikala calo ukufuma ku Kapinda ka ku kulyo, ukufuma ku Bangor, Maine, lelo umwina Kristu mwine mwine, munyina umusuma.

22 Kabili eico, nga cakutula iwe uli pabulendo bobebabili kuti wafwaya ukwisa, limbi pali Cimo ubushiku kukaba ukubika kukalamba, ukwe hema likalamba lintu bena bakula. Kabili nomba, pali Cibili na pali Citatu ubushiku ubwa mulungu ukakonkopo, Shikulu ngasuminisha—te uyu mulungu uleisa,

umulungu ukakonkapo—ukaba kulongana kwa kundapa, uko kukaba pa 6, pa 7, napa 8.

Nomba, ilyo tatulaisula i Cebo, kuti Nafwaya nga cakutila ifwe nga kuti twakontamika imitwe yesu mwipepo.

<sup>23</sup> Shikulu Lesa, Taata mwebatemwikwa kuli ifwe bonse, Uyo uwabweshe Shikulu Yesu ukufuma kubafwa kabili amupela Ena kuli ifwe mumibele ya Mupashi wa Mushilo. Panuma yakutanikwa, afwile, ashikilwe, abukile pa bushiku bwalenga butatu, kabili aninine ukuya mu bukata, uko nomba aikala ku kuboko ukwa kulyo ukwa Mfumu ya bukata, uwaikala ukulatupapatilako, Shimapepo Mukalamba untu twingakumya mu myumfwile yamicitile yesu iyabipa kabili alishiba nangufye uluseba ulwacepesha ulo ulwingekala mu musebo, nga Ena kuti apitilila shani ukupitila mukunakila ukwa bana Bakwe abo abekele muno bushiku muli cino cikulwa ica kaba mukumfwafye i Cebo. Ndi uwashininkisha, Shikulu Lesa, nga cakutila ifwe tatwacipusha, ukutila Imwe nga mwacipongolola amapalo Yenu pali bena pabulamba bwakwiminina pancende ya mulimo wabo muno bushiku.

<sup>24</sup> Pali abeni pano, Shikulu; twabapepelako nama chalichi yabo. Pali bakapyunga abalashikwa aba Mbila nsuma—abalashikwa na Lesa—abekele bali pano, abo abalinga ukucilapo ukwasuka aya amepusho ukucila Ine. Kabili Napepa, Shikulu Lesa, ukutila Imwe mwalaleka Mupashi wa Mushilo ukwisa pali ifwe muno bushiku nokutupela ifintu ifyalungama ifyakulanda, ifyo ififwile fyaleta ukusangalala ukushinga landwa kabili ukwaisulamo ubukata ku mitima yesu lintu tuleikala capamo mufifulo fyamumyuulu muli Kristu Yesu, ukusambilila Amalembo ukwabula ukupingwila libela, ukwabula imyumfwile yonse iyabipisha, lelo ukwishiba fye ico icaba Iceine kabili nokupepa Iceine. Fikilisheni ico, Shikulu.

<sup>25</sup> Ifwe tuleipusha ukupala Kakumba wesu umutemwikwa, Munyina Neville, uyo uwaiminina mubulamba pancende ya mulimo umwaka nomwaka munshita yakukaba namumpepo ukukumba nokulisha impanga isha mumukuni abo abakolongana pamo. Twapepa ukutila u Mupashi Wenu ube pali ena, mumwafwe ena. Kabili paleni bonse abo abaampama pamo pe hema. Kabili nomba, Shikulu, nga cakutila caba ubufwayo Bwenu, ifwe tuleenekela, ilyawama ilikalamba ihema ukwiminina pano mulusoso apo twingakwata isukulu, apo ifwe tufwile twasambilisha bakapyunga abanono nokubatuma mufifutu fiine ifya pe sonde mucine cine ukucingililako icicetekelo ico pa nshita imo capelwe ku bashila.

<sup>26</sup> Shikulu, ifwe tuleya tulekula, palwandi, kabili nombaline Mfwile napela Baibele mu maboko ya muntu umbi umo. Twafweni, Shikulu, muli uku ukubomba. Asukeni amepusho yesu muno bushiku ukupitila muli Mupashi wa Mushilo, nga

fintu twacetekela muli Ena, pantu twaipusha ico mwi Shina ilyakwa Yesu u Mwana Wenu. Amenii.

<sup>27</sup> Nomba, Ninjishiba nakukaba icabipisha, lelo Nshatemwa ukupita palipusho mpaka Natontonkanya ukutila Nincita icalungama kuli Lesa pakwasuka ico. Nomba, tatukwete ayengi nganshi; Nshaciyapenda, yalifye a—ayanono nganshi. Lelo kuti caba icakutila ifwe tekuti tufike kuli yonse, lelo tulefwaya ukucita nga kuti cacitwa. Nalaipusha uyu umukashana umunono uufwele icakashikilila uwikele pano. . . Ukwisa pano, Wemutemwikwa. Ninctetekela uyu mukashana umunono uwakwa Munyina Beeler. Ndefwaya iwe ubule aya amepusho panshi apa nokuyasakanya, namwishiba ico Ndepilibula, kubulafye limo ukupisha palinankwe ngefi, namwishiba, eico—nomba yabweshe kuli ine. Mwamona? Eico pakutila Nshisakenye amepusho ya muntu onse, namwishiba, ukutontonkanya ukutila Nacasukafye umo, kabili nshacifika kuli umo umbi; Ine teti mfwaye ico. Lekenifye umukashana asakanye yonse capamo, kabili nomba twalabulafye ayo ayali pa muulu nokwasuka ilyo tuleya.

<sup>28</sup> Nomba, nga cakutila kuti kwaba (natotela, Wemutemwikwa)—nga cakutila kwabako ilipusho mumano ya muntu umo, Ndefwaya ukulanda, ukutila kuti Naba uwansansa nga cakutila panuma Naasuka amepusho yenu kabili tacimoneke ukumisekesha, nomba iwe kuti waimyakofye amaboko mukwasuka. Pantu Ninkwata pano mucu Greeki, ici Hebere—shonse shibili ici Greeki neci Hebere mululimi ulutuntulu, mucakwishiba ica mashiwi (mwamona?), pantu yamo mashiwifye ayakwipusha—mucu Hebere namu ci Greeki pamo.

<sup>29</sup> Kabili nomba, Shikulu atwafwilishe ilyo tuleasuka. Kabili lekeni ncilande bwino. . . (Bushe mulengufwa bwino bwino kunuma, imyeni amaboko yenu nga cakutila kuti mwaumfwa. Ico naciwama.) Lekenii nande bwino nomba, ukutila mukwasuka aya amepusho, cena tekapatulula akali konse, lelo umuntu onse aleibukisha pano pe hema nga cakutila cena caisa mwi sambilisho, ifwe tufwile twaasuka ico umwabela ukushininwa kwesu pano, tekulwisha ilyano lyenu, lelo ku—kuleta ukushininwa kwesu. Kabili inshita shimo shimo tulacipopesha bwino caikatisha. Eico ibukisheni, cena kucilengafye cashininkishiwa kuli bakapepa.

**75.** Nomba, limo ilya kubalilapo pa muulu. Oh, ee, ili lipusho ilinono. Talili ilipusho, lyena ni. . . Ukuba, lyena lipusho. **Cena muntu umo uyo wingatemwa ukukwata amepusho ya pambali pamo na ine mukubalilapo ukwa mulungu.**

<sup>30</sup> Nomba, kulya ukwipusha kwa mepusho, Ndi nokumweba ifyo tukacita ico. Cena caleba ukutila mukupumikishafye *twabula ici, ico ukubalilapo, ici, cilya*, lelo twalikwata

imibombebele pali ico. Kabili eico, kulesa abantu abengi abesa mu mulongo wakupepelwa, abo limbi abengapita mu mulongo wakwangufyanya, nangu ukukwata icakutila tabeshibe necakucita palwa ico, kabili nomba, bena balefwaya ukumfwa ukufuma kuli Shikulu. Nomba, bena balikwata insambu ishapwililika pali ico; kabili ico eico ici icabupe cabusesemo capelelwepo, ca ico, kuli ubo ubwiminishi bweka.

<sup>31</sup> Muli Baibele nga cakutila balefwaya ukwishiba icintu icili conse, bena baleya kuli bakasesema, kabili balepepa nokwimba inyimbo mpaka Lesa aasuka. Mulandu nshi, Ena te Lesa uyo uwingalisha ibumba limo nokuleka limo ibumba lwaba nensala ukufika ku kufwa. Ena aba cimo cine mailo, ileelo, no muyayaya. Kabili eico, eco Cena cabelapo.

<sup>32</sup> Pali aya mepusho ya pambali, lintu twabula umulandu, Ine nshiuleka mpaka Naumfwa ukufuma kuli Lesa munshila imo nangu imbi. Bena besa panono. Nga cakutila cena kuti casenda imyeshi mutanda nangu umwaka umo ifwe kwikala bwino na cena mpaka twakwata EFYA SOSA SHIKULU. Mwamona? Kabili eico, besa panono, kabili kulaba amakana abatuma balama. Leelo ifwe. . .

<sup>33</sup> Ubushiku bumbi Nakwete umuntu mulya pa—Nincetekela cena cali myeshi panuma ya myeshi uyu umuntu alefwaya ulubatisho lwa Mupashi wa Mushilo, ni Baptisti. Lelo tatwamutamfische, twamulekelefyeye aisa, kabili mukulekelesha ukupitila mukusenamina kwakwa Lesa pa mepusho ya pa mbali. . . Aingilefyeye mukati—ena lyonse alefwaya ukumona icimonwa pa mulandu nshi—kabili icimonwa caishile puma, kabili ena apokelele Mupashi wa Mushilo ninshi naikala pa cipuna cakwe.

<sup>34</sup> Nomba ulya—ulya Katolika, uwapilibwilwe nombaline, afumine ku Chicago ubushiku bumbi ubo ubwali bwapa mepusho yamu bumfisolu—ukweshu ukwingila mukati—pa myaka ibili; lelo pali uku ukwipusha kwa mepusho yakubalilapo, ama mineti ikumi limo nayasano mu muputule, Shikulu alangishe icimonwa, umulandu nafyonse, casokolwele icintu conse, ico ali nokucita ilyo talati apokelele Mupashi wa Mushilo. Mwamona, ico eco cena cabelelepo.

<sup>35</sup> Nomba, nga cakutila umuntu onse pa nshita yonse. . . Ilyo amalama yaisa kabili balefwaya ukumona nangu ukukwata ukwipusha kwa ayo amepusho, nga cakutila bena batuma, BUTler 2-1519, iofeshi kuti lyatuma kuli iwe bwino bwino ilyo ukwipusha kwamepusho kwingabako. [Inambala ya lanya yalipilibulwa—Kale.] Kabili nomba, walanda ico ukwipusha kwa mepusho kwimininepo, eico bena kuti baishiba inshita iyakupela pali ico. Nomba ico cilengafye, kabili no muntu onse. . . Nomba nga cakutila inshita ipelwe yacepa, nomba ifwe kubwelela kuli ulya umulandu nakabili. Cena cabikwa bwino

umwakusungilwa, kabili ifwe twasunga ico mpaka twaumfwa ukufuma kuli Lesa ukupitila mucimonwa nangu munshila imo iyo Lesa alandilamo. Ifyo eflyo ifyakwipusha mumepusho yesu fisungwa.

<sup>36</sup> Eico, mwamona, lintu Mfumapo, abantu batontonkanya inshita shimo ukutila, “Munyina Branham, taumona abantu icalinga.” Teti umone abantu nokuba pamo na Lesa panshita imoine. Mwamona? Ninkwata umuntu umo untu ndeloleshapo, kabili Ndi—Ndi mulucengo nangu ku ncende imbi kumo ndepepa, kabili—kabili . . .

<sup>37</sup> Ndefwaya ukumona ico ici cilelanda. “Mu nshiku shibili . . . nali kulya nalifuminepo . . . ena . . .” Cinshi alanda? [Munyina alanda kuli Munyina Branham—Kale.] Oh, ee. Oh, ee, ee uyu ali umuntu (Gene bika ico pano) ico . . . Umuntu aishile ukufuma ku Chicago ubushiku bumbi, ukutila dokota alefwaya ukuputula ukufumya umutima wakwe, kabili nokuulepula nokumona ico icali ubwafya mukati. Kabili Mupashi wa Mushilo asokolwele bwino bwino ifyo ico cali, kabili talekabilwa nokutila bamulepule bamwisule; ena alyundepwe. Eico mwamona, ico cilepilibula ifingi. Kabili ukumilangisha ifyo cisa panono, Ine nalolele pa lwandi pabwasuko ukufuma kuli Lesa, pacimonwa pa myaka ikumi limo naisano. Lesa . . . Kabili nombamba umbi aishile kabili tali nokulolela pama mineti yatatu. Mwamona? Cenafye . . . Lesa asuka mu nshita Yakwe umwine. Ifwe tatutungulula Ico, Cena eci tutungulula.

**76. Nombamba, ilipusho lya bubili lili pa mulu lili . . . **Munyina Bill, bushe Shikulu kuti abomba inciti iisuma ukupitila muli ine mu lukuta umo bena tabacetekela mufyabupe fya bumupashi?****

<sup>38</sup> Tapali ishina pali lyena, lelo umuntu alefwaya ukwishiba nga cakutila Shikulu kuti abomba pamo naena pantu bena bakwata icifulo cakubomba mulukuta ulo ulushacetekela mufyabupe fya bumupashi. Ine ndetwishika ico nganshi.

<sup>39</sup> Ine ndi uwatwishika apakalamba we cibusa umutemwikwa, ukutila Shikulu kuti abomba bwino bwino ukupitila muli iwe, pantu iwe waba pamo nabashacetekela, kabili Baibele yatila, “Taufwile ukuyampanya pamo naba shacetekela, lelo fuma pakati kabo, kabili ba uwapatululwa, kabili eflyalanda Shikulu, nombamba Ndi nokukupokelela.” Nincetekela nga cakutila iwe wikala mu musumba, umo umwaba ichalichi ico icishacetekela mufishibilo namu fyabupe fya bumupashi, kabili iwe walikwata ifintu ifilebomba pali iwe, Ine kuti naya ku chalichi uko bena bacetekela muli ico.

<sup>40</sup> Kabili nombamba Ine limbi kuti nalanda icintu cimbi, nga fintu Ine—lyonse mpela—mfwaya ukupela Amalembo. Iwe limbi, cibusa watemwikwa, walyeseshe apakalamba nganshi, ukweshwa ukuleta aba bantu kukucetekela, walyeseshe ukubalenga



ukucetekela, kabili bena bakene ukucita ico, limbi. Nomba Ine nalakupela Amalembo ayo Ncetekele ukutula Shikulu Yesu kuti aba uwasekela ukupela.

<sup>41</sup> Nga cakutula iwe walyesha, nga cakutula iwe walilanda kuli kakumba, nga cakutula iwe walilanda kuli bamo abalekana lekana kabili bena mukupwililika bakana ukuposako amano kuli ico kabili bakana ukucetekela ico, pano pali ico Yesu alandile muli Mateo 7:6 pacaba ifyo.

*Wipela ico icamushilo kumbwa, nangula ukuposa . . .  
ubulungu bobé pali bakapoli, epali babunyantaula  
panshi ya makasa yabo, kabili nokupilibuka . . .  
nokukucena.*

<sup>42</sup> Eico Ine nshacetekela ukutula kuti Naba pamo nolukuta ulo ulushacetekela mu Mbila nsuma iituntulu iyakwa Shikulu Yesu Kristu, ukucetekela ukutula Ena aba cimo cine mailo, ileelo, no muyayaya. Lintu Ine naikala mulukuta namona na Ena alebomba nokucita nga fintu Ena alandile kuti Acita, Ine nincetekela kuti Naumfwa bwino bwino ngo walungamikwa mukweba abantu ukufuma pakati kabo mufyaba ifyo kabili nokumifwaila i—i chalichi icisuma ico bashimikilako Amalembo yonse nokucetekela Yena.

**77.** Nomba, ilipusho lyakonkapo lili: **Bushe cishinka ukutula iwe tawapusuka kano iwe wapokelela Mupashi wa Mushilo?**

<sup>43</sup> Kutu kutu casenda ba ora abatuntulu basano ukulanshanya pali ico. Lintu iwe wapokelela Kristu ngo Mupususshi obe kabili nomba waba uwaipekanya pa lubatisho lwa mu menshi, iwe ninshi taulati upilibulwe; imwe uleetekelafye ukulola *ku* kulapila. *Ukupilibula* cilepilibula “uku cinjishiwa.”

<sup>44</sup> Nomba, ukupanga ici ukuti cabomba, Yesu atile kuli Petro uyo pamo uwamukonkele Ena pa myaka itatu na citika . . . Kabili mwi Buuku iyakwa Mateo chapitala 10 Yesu apele Petro amaka ukulola kumipashi iyakowela, ukuya nokuitamfya, ukundapa abalwele kabili nokushimikila i Mbila nsuma. Ena alikwete amaka aya kucita ici. Kabili muli Yohane Washila 17:17 Yesu ashishishe Petro ukupitila mu Cine, atile i Cebo ecali i Cine, kabili Ena ali e Cebo. Kabili nomba pa—ilyo takulaba Pentecosti Ena atile. “Panuma iwe wapilibulwa, nomba ukakoseleshe aba bwananyina bobé.” Iwe ulebulafye intampulo ukuya mukupilibulwa ilyo iwe wacetekela kabili nokucita.

<sup>45</sup> Nomba, Ine ninjishiba mwe bengi, ba Baptisti wandi nefibusa ba Presbyteriani, balakanako kuli ico, pantu imwe mulabwelela kuli aya Amalembo . . . Nomba, pano epo Ine ndelanda ukuti Mfwile nacipampamika. Mwamona? Imwe mubwelela ku Malembo: Abrahamu (Abena Roma 4) *bacetekele* Lesa, kabili cena *cabikilwe* pali ena nangu *ukubikwa* pali ena ukuba ubulungami. Abrahamu *acetekele* Lesa, kabili Lesa

abikile ico pali ena ukuba ubulungami ukulola pa bwiminishi ubwa cicetekelo cakwe pa kucetekela. Lelo ukushininkisha kuli Abrahamu, Ena amupele (icakubika, ukutila ena abikilwe ukufuma ku membu shakwe, nomba Ena isho akwete—cbikilwe pali ena ukufuma ku membu), pantu ena alicetekele, Ena amupele icishibilo. Kabili apo epo iwe, wemutemwikwa wandi Presbyteriani namwe fibusa ba Baptisti, mufilwe ukumona ico. Mwamona? Ena amupele icishibilo cakusembululwa ngo bunte, nge cakushininkisha, ukutila Ena apokelele icicetekelo cakwe muli Ena. Kabili uyo wine e mulandu wine Paulo mu Milimo ya Batumwa 19 atile kuli balya aba bwananyina ba Baptisti, balya abakwete Apollos nga kakumba wabo, ukucetekela i Mbila nsuma nga fintu Yohane ashimikile Yena, “Bushe imwe mwalipokelela Mupashi wa Mushilo ukutula apo imwe mwacetekele?” Mwamona, bena balicetekele lelo bali tabalapilibulwa.

<sup>46</sup> Nomba, ifwe tusenda icilubo—mu cebo *icakupilibulwa* ileelo. Ifwe tulanda ukutila umuntu uyo uwapilibulwa muntu uyo uwaleka ukunwa ubwalwa na fyonse kabili alaya naku chalichi, nangu alampanya naku chalichi. Ena limbi kuti ayampanya naku chalichi, lelo ici tecishibilo icakutila ena alipilibulwa. Ena tapilibulwa mpaka umweo wakwe uwakale wafwa, kabili ena ashikwa muli Kristu, kabili abuka pamo na Ena mukubuka ukwa bupya bwa mweo, lintu Mupashi wa Mushilo napanga muli ena isubilo lya mweo ilya Mweo wa Muyayaya uyo uwishilafye ukupitila muli Mupashi wa Mushilo. Mwamona?

<sup>47</sup> Nomba, nomba, Ine nalishiba yalya Amalembo ayakalamba, Ine nali Libomfeshe pa lwandi—Ine nali Llemba pano—Yohane Washila chapitala 5, versi 24. Lyena li Lembo ilinono kuli ine. Pantu Yesu atile ifi: “Icine cine, Icine cine, Ndelanda kuli imwe, ‘Ena uyo uwacetekela pali Ine nakwata Umweo wa Muyayaya.’” Leken mbelenge ico, eico pakutila Ine ningabula Ico ukubafye icapwililika bwino. Yohane Washila 5, kabili Ndefwaya imwe mukutikishe kabili lintu twaya mu Malembo, 5 ne versi lya 24.

*Icine, cine, Ndelanda kuli imwe, Ena uyo uumfwa i fyabo fyandi, nokucetekela pali ena uyo uwantumine, nakwata umweo wa muyayaya, kabili tekuti ese mukusekwa; lelo napula mumfwa ukwingila mu mweo.*

<sup>48</sup> “Ena uyo uwacetekela pali Ine.” Nomba, Amalembo yaletila ukuti takuli umuntu uwingalanda ukutikla Yesu ni Kristu kanofye Mupashi wa Mushilo. Eico iwe teti ucetekele ico ukutila Yesu ni Kristu kano iwe wapokelela ulubatisho lwa Mupashi wa Mushilo. Iwe ulepelafye ubunte ico Amalembo yalanda, mukulanda ico kakumba alanda, ukusosa ico ba mayo balanda, nangu ico kashimikila umu umusuma alanda. Lelo iwe tawishibe ukutila niwe palobe mpaka Ena apela ubunte ukubuka Kwakwe kuli iwe. Takuli umuntu uwingalanda ukutila Yesu ni Kristu kano Mupashi wa Mushilo.

<sup>49</sup> Eico, ilipusho lili, ukutila umuntu alapusuka, Ine nincetekela, nga cakutila alelolesha ukulola ku Kalbale, kabili afwila na muli ilya ine imibele. Icine, Nincetekela ena ali nokupusuka; Nincetekela ena nokuyapita nga cakutila ena takwette inshita kunuma. Lelo cishintilila pa...Iwe kubwelela kuli ulya umupupu uwalefwa pa capindama. Lelo ibukisheni, ilya eyali inshita iyakubalilapo nokulekelesha. Imwe namukwata limo muno bushiku. Mwilolela mpaka ilya nshita, pantu cena limbi tekuti cibe muli iyo nshila pamo na iwe. Iwe limbi teti ukwate ukulapila pa bushanshi bwamfwa. Ndekweba, bonse baba abalungama, lelo bena balicilamo pa nshita ukusenda ilya inshita. Taufwile iwe ukulolela ubusanshi bwa mfwa; leka iwe ici cibe ubusanshi bwa mfwa yobe nombaline, ukutila iwe wafwa nomba kabili wafyalwa cipya cipya kuli Mupashi wa Mushilo.

Nomba, pali ili ilipusho lyakonkapo. . . Nomba, nga cakutila kuli ilipusho palwa ico iwe imyakofye ukuboko kobe. Ine kuti naba uwansansa ukucita icawama ico Ningacita.

**78. Bushe kuti wasanga pamo pa ncende apo abatumwa balile Umulalilo panuma ya Pentecosti? Bushe Paulo apilibwile abantu ukukana lingulula i Cebo? Mupashi wa Mushilo ewalifye inshila imo iya kupepelamo Lesa? Nga cakutila wanwa umwangashi nomukate wapapatala, ukulwalilila notulo kwisa pali iwe?**

<sup>50</sup> Nomba, pano limbi pali incende iyo Ndecetekela we muntu umutemwikwa uwacipusha ici takuli ukutwishika mukushika kabili muli bucishinka muli ici, ico bena baleipusha nangu bena tekuti bepusche ico. Kabili Ine—Munyina wandi nangu Nkashi, onse untu cili, Ine ngasuka icofye mukushika namuli bucishinka nga fintu iwe wingacasuka—nangu ifyo wacipwishe.

<sup>51</sup> Ndefwaya imwe nomba ukupilibula na ine ukuya kwi Buuku lya Milimo ya batumwa chapitala 2, kabili pamo na—tutampile pali versi 42. Chapitala 2 iya Milimo ya batumwa, kabili twalatampila, nga fintu Nacilanda, na versi 42.

<sup>52</sup> Nomba ibukisheni, Ine nshacetekela ukutila kuti Nalandafye bwino bwino apo Amalemo yalanda ukutila Paulo alile Umulalilo, kabili na Petro nomba afikile palya nokulya wena; lelo lintu bena balelanda palukuta, ico cali mucituntulu, umuntu onse. Kabili Nshacetekela ukutila Paulo kuti ashimikila pa cintu cimo kabili nokweba bambi ukucita, ifyo ena tekuti acite. Eico mu Milimo ya Batumwa tulesanga ici:

*Kabili bena batwalililepo mukwiminina abacishinka mwisambilisho lya batumwa... na mwisenge,...* (Moneni! Bena batwalililepo, ichalichi conse, umubili)...*ukutwalilila abaiminina mwisambilisho lya batumwa kabili na mwisenge,...* (*kabili, ukulundanya palya. Mwamona?*)...*kabili*

*mukumokaula umukate, . . . (Uyo e Mulalilo.) . . . kabili na mu mapepo.*

53 Abatumwa, balya abali bakashimikila . . . Bena batwalililepo ukwiminina bwino mu masambililo yabo, ukwa kumokaula (Umulalilo), kabili na mwisenge, na mumapepo. Nomba, nga cakutila ico cilefumyapo Umulalilo ukufumya ku batumwa, kabili nacena cilefumyako amapepo ukufumya ku batumwa. Mwamona? Nomba, lekeni tutwalililepofye ukubelenga. Mwamona?

*Kabili umwenso waishile pa mweo onse: kabili ne ifisungusho ifingi nefishibilo fyacitilwe na batumwa.*

*Kabili bonse abacetekela bali capamo, kabili bakwete ifintu fyonse ifyaseka;*

*Kabili bena bashitishe ifyo bakwete ne fintu, kabili bafyakenye bena ku muntu onse, nga fintu umuntu onse ali nokukabila.*

*Kabili bena, batwalililepo cila bushiku mukumfwana kumo mwi tempele, . . . (Abo batumwa na bonse.) . . . balemokaula umukate . . . (Umulalilo inshita yonse balekumana) . . .*

54 Lilya lyali lisambilisho ilya batumwa kabili ne chalichi cakubalilapo, ukutila inshita yonse ilyo baleisa capamo ku Mulalilo. Inshita yonse nomba! Nomba, Ine ninjishiba imwe mwe bantu abena Kristu imwe mwebaya ku Chalichi ca bena Kristu (i chalichi cakwa Campbell, nga fintu ifwe twaishiba ico, nga . . . Pantu kwaba fibili, cimo icaba Church of Christ, nacimbi cimo i Chalichi caba Campbell.), imwe mwatila, “Ifwe tulya pa Mulungu ulucelo lyonse. Ifwe natukwata Amalembo pali ico.” Imwe namukwata Amalembo ayasuma ukucila ifyo Branham Tabernacle icita. Branham Tabernacle Ilya umuku umo mu mweshi. Lelo Amalembo yaba ukutila, lyonse ilyo mwaisa capamo. Ico nacilungama. Ico e nshita yonse.

*Kabili bena, batwalililepo cila bushiku mu kumfwana kumo mwi tempile, . . . ukumokaula umukate ukufuma pa ng’anda ne ng’anda, balelya ifyakulya fyabo nobuseko kabili nabu umo ubwa mutima,*

55 Mwamona, cila nshita abatumwa, balekwata aya amapepo ya mwibumba, balekumana mwi tempele, ing’anda ne ng’anda; inshita yonse bena balekumana, balemokaula umukate, balelya Umulalilo.

56 Nomba, Paulo, mu bena Kolinto Wacimo ifwe twala—ifwe kuti twabelenga capamo chapitala 11, apo ifwe tubomfya pa Mulalilo . . . Ine mfwile nabelenga lyena pakutila lyena lingaba ilyakumwafwa, abena Kolinto Wacimo chapitala 11. Kutikeni kuli Paulo uulelanda nomba, versi mu 23.

*Pantu Ine napokelela kuli Shikulu ico ico na Ine pamo napele kuli imwe, Ukuti Shikulu Yesu ubushiku bumo bwine . . .untu ena bamufutwikemo abulile umukate:*

*Kabili lintu ena apele ukutotela, ena amokawile, kabili atile, Buleni, kabili nokulya: uyu mubili wandi, uyo uuleonakila pamulandu wenu: citeni ici mukwibukisha ine.*

*Panuma ya musango umo wine nao abulile ulukombo, kabili lintu afimpwilemo, atile, . . .(ulukombo nombamba) . . .Ulu e lukombo ulwa cipangano cipya mu mulopa: mulecita ici . . ., ilyo lyonse mwanwamo, mukwibukisha ine.*

*Pantu ilyo lyonse mwalya uyu mukate, no kunwena mu lukombo, mu bile mfwa yakwa Shikulu mpaka akese.*

<sup>57</sup> Mwamona? Cena Mulalilo. Ndeiluka kabili nokusumina ukutula u—umubili wakwa Shikulu, i Cebo ica mweo, ni Kristu Umwine. Lelo ifi filangililo kwatifye Lubatisho, no kusamba ku Makasa, kabili ne fipope ifya Chalichi. Lelo Umulalilo waba mucine cine uukankala ku mukate, nombamba, umukate no mwangashi.

*Eico uyo onse ukalyo mukate uyu, napamo ukunwena mu lukombo ulu ulwa kwa Shikulu, mumusango ushiyene . . .*

<sup>58</sup> Nombamba, ilipusho lyaipushiwe apa: “Imwe ukusenda—imwe ukusenda umwangashi nemikate yakosa, amalwele no kulala pali imwe.” Mwamona, ukutula . . .Ndecetekela ukutula ilipusho lili, ukutula ukupepafye kweka kwabafye, nimu Mupashi wa Mushilo, ukushinshimuna mu Mupashi wa Mushilo. Ico Cishinka nganshi. Mulingile ukupepa . . .Ukupepa kose kwaba mu Mupashi wa Mushilo, kabili Paulo aleesha ukusosa pano, ukutula mulingile ukuba mu Mupashi wa Mushilo ilyo tamulacita ici nga teifyo imwe mulelya nokuinwena ukusekwa palwenu (mwamona?)—ilyo tamulati mucite ici, ilyo umutande taulakonkwa.

<sup>59</sup> Nombamba, ukulitungilila, Ninkwata icalembwa apa icakwa Yosefus, uko asosele ukutula abena Kristu abantanshi panuma ya mfwa yakwa—yakwa Yesu, ukutula balebamona ukutula balalya abantu, pantu basendele umubili wakwa Shikulu noku ulya. Kabili batontonkenye ukutula baliushulile, noku ufumya, noku upataula mukupimfya, kabili noku ulya. Ico bena balelya Umulalilo. Mwamona?

Nombamba, moneni, umulandu ili Lembo—ifyo Paulo alesosa pano.

*Lelo lekeni umuntu aipictulukemo umwine eka, kabili eico lekeni ena alye ku mukate, . . .*

<sup>60</sup> Ukulya kumukate. Nomba, Nalishiba ukutila Yesu Mukate wa Mweo; ico cishinka. Lelo ici cilangililo ngolubatisho. Ulubatisho talukupususha; ulubatisho lwabafye icilangililo ico ulepela ubunte ku lukuta ukutila iwe walicetekela mumfwa, ukushikwa, kabili nokubuka kwakwa Yesu Kristu. Cena tacimipususha. Amenshi tekuti yapusushe. Cena citetekelo cenu ico cimipususha. Lelo ulubatisho lwaba butantiko, kabili lulingile ukucitwa, pantu Lesa tekuti atile batishiwa, kabili elyo apilibuka nokutila cena tacilefwaikwa ukucitwa. Teti alande pa Mulalilo, kabili apilibuka, nokutila taulefwaikwa ukucitwa. Imwe mulingile ukucicita. Cena cipope cape na Lesa.

*Pantu ena uyo uwalya nokunwa mukukana ilinga,  
ailila nokuinwena mukusekwa kuli ena umwine,  
mukukana lingulula umubili wakwa Shikulu.*

<sup>61</sup> Nomba, mulemona kulya? Cabwelelafye ku mwina Kristu uyo uleesha ukulya Umulalilo, ico tacili muli Kristu, tekukawata isenge mu Mupashi; ena tali uwalinhga ukukumako kuli wena. Kabili ilyo alya uyu Mulalilo, aleya no kuinwena ukusekwa umwine, nga ena alefuma alepepa, ukubepa ubufi, ukwiba, ukucito bucende, nangu icintu cimo nga cilya, nangu ukukana ikala umweo wa bwina Kristu. Kabili abantu balamona umusango wa mweo ena aleikalamo, kabili elyo ukwisamo, ukusenda ubu butantiko bwa mfwa kabili—kabili umubili wakwa Kristu, ukusenda muli ena icilangililo ukutila—ukutila ena alipokelela Kristu i Cebo mu mutima wakwe, kabili ukusenda ici cilangililo mulya kunuma ya cena, Atile alyako nokuinwena ukusekwa umwine, pa kukana lingulula umubili wakwa Shikulu.

<sup>62</sup> Nomba, mumaminitifye ayanono Nalaisa kuli lilye lipusho limo line, nga twafika kuli lyena, pantu lifunde limo line ilya kupontela Mupashi wa Mushilo. Mwamona? Pantu imwe mulelumbula icintu cimo, nokwangala iciputulwa cakwa bumbimunda kuli cena, ilyo tamulingile ukucicita. Cisuma! Leken i mpwishe ili lyena, mwamona, elyo kabili twalaleka.

*Pa mulandu wa ici eco abengi bali lwala kabili  
abanaka pakati kenu, kabili nabengi balalilo twa mfwa.*

*Pantu nga kuti twaipingula fwebene, tatulingile  
ukupingulwa.*

*Lelo ilyo twapingulwa, tula kalipilwa kuli Shikulu,  
ukutila tatulingile ukwebaula ne sonde.*

*Eico, ba munyinane, ilyo mwa isa capamo mukulya,  
mulepembana. (Nomba, moneni.)*

*Kabili nga cakuti umuntu wuli onse alya . . . umuntu  
wuli onse aumfwa insala . . .*

<sup>63</sup> Tacileingilamo . . . pantu mwi Lembo ili, baleletamo inama, nefingi ifyakunwa, ne fintu ngefyo, mpaka bapanga ing'anda

yakwa Shikulu ukuba i—i ncende iya—iya malila, nokukolwa petebulo lyakwa Shikulu. Muleibukisha ukutila mwi Buuku Iya Bena Korinti muno. Balekolwa kwi tebulo lyakwa Shikulu. Lelo Paulo atile apa:

*...ngo muntu ali nensala, alye ku mwakwe; ukuti mwi longanino kusekwa. Kabili ifyashalako Nka mutungulule ilyo nkesa. (Mwamona?)*

<sup>64</sup> Nomba eico kanshi, Ndecetekela ukutila ukulya kwa bisketi wakosa...Nomba, Nshilecetekela ulyo mukate ushatutumuka ulingile ukupyanishapo pali bisketi wakosa. Ndecetekela ukutila cilingile ukuba umukate uwa mushilo uushatutumuka, icipasho ca mukate uushatutumuka uyo wapangilwe mu Egypto. Kabili Ndecetekela ukutila Umulopa tawalingile ukuba amenshi ya fisabo fya myangashi yatinwa, lelo ulingile ukuba umwangashi. Amenshi yamwangashi yatinwa yalasasa, ilyo yalakota. Lelo umwangashi ulawaminako nokukoselako ilyo uleya ulekokola; kabili amaka tayacepa. Kabili u Mulopa wakwa Kristu tausasa nangu ukonaika; ilyo uleya ulekokola, wena uya ulekoselako nokuwaminako ilyo inshiku shilepita kuwacetekela. Kabili mwangashi wacine nomukate. Umukate wa Mulalilo ufwile ukupangwa nabantu abaipela kabili abaishisha abene kuli Lesa.

<sup>65</sup> Nalilepo kuchalichi cimo uko babulile umukate uwakale, uko ababembu balelapa nokutwalilila, nefyabipa, kabili nokuputuala umukate wakale nokuubika palya namenshi yafisabo ifyatinwa ukuti banwe. Kuli ine ico cali—ico cali icabuwelewele. Ndecetekela cilingile ukubafye filya fine umusango Amalembo yasosa ukuti efyo cilingile ukuba; takuli ukufumako nangu itoni ku Malembo, mufwile mwaikala mukulungama na Yena.

**79. Ilipusho. Nomba! Munyina Branham, bushe cishinka ukutila Satana ali inshita imo mu Muulu kabili alitamfishiwe, ena na ba malaika bakwe baishile pe sonde, nangu bushe cena cimonwa ngefyo Yohane amwene pa Cishi ca Patmo? Ifyo Naipusisha ici, Banjebele ukutila cimonwa.**

<sup>66</sup> Yohane alicimwene nge cimonwa, lelo cena cali icintu icituntulu icalicitika. Nga muli nokupilibwila kuli Esaya 14:12. Nomba, aba baleya panono, lelo kuli ine, bena—bena masambililo. Kabili cena cintu cimo ico...Nalimo muletontonkanya ukutila, “Ukuba, Nshikwete ukukabila pali ico nomba.” Imwe tamwaishibafye ifyo ulya Mupashi wa Mushilo ulya pa Cebo cakwa Lesa. Cena cilingile ukukwata i Cebo uku—icakulyapo, pantu Mupashi wa Mushilo alyafye, kabili alafye pa Cebo cakwa Lesa. Namucetekela ico? Baibele efyo yasosa. “Umuntu takekalile ku mukate weka, lelo ku Cebo conse icifuma mukanwa kakwa Lesa.” Cisuma! Icipandwa ca 14

cakwa Esaya, kabili Ndecetekela pano nomba twalatendekela pa versi ya 12. Leken i tubelenge nomba palwa Lucifer.

*Ifyo ule pona ukufuma ku muulu, We Lusifa, . . .*  
(Ukuwa ukufuma ku Muulu) . . . *umwana wa lucelo! . . .*  
(Icibumbwa ca bu malaika ukufuma ku Muulu.)

*Ifyo wapona ukufuma mu mulu, We Lusifa, umwana mwaume wa macaca! waputulwako shani kumushili, uyo waendelepo—ukunasha ifyalo!*

*Pantu iwe wa citila mu mutima obe, Ine nkanina nkaya mu mulu, kabili Ine nkatumpula icipuna candi ca bufumu ukucila pa ntanda shakwa Lesa: Nke kala pamo palupili wa lukuta, mu mbali yakapinda kakukuso:*

*Nkanina pamulu wa yalesha amakumbi; Nkaba nga Uwapulamo.*

<sup>67</sup> Eico mulemona cena tacali icimonwa. Mucine, Lucifa alitamfishiwe ukufuma ku Muulu.

<sup>68</sup> Nomba, lekeni tupilibwile ku Cipingo Cipywa kuli Luka 10:18, pali minitifye, nokumona ifyo Yesu asosele. Mwi Buuku lyakwa Luka, imwe namukwata ama Baibele yenu nomba, ukweshu ukutwalilila pali aya mepusho, Luka 10:18:

*Kabili atile kuli bene, . . . (Yesu alelanda) . . . Namwene Satana nge nkuba ilepona ukufumamu muulu.*

<sup>69</sup> Mwamona, Satana ali ni malaika mukalamba uwapakutendeka uwakwa Lesa. Ena inshita imo aikele mu Muulu. Ena panshita imo ali umuntu umukalamba nganshi mu myulu kunge kwakwa Lesa. Ena ali umuntu uwalinga uwakwa Lesa ukwesenge, kabili ena aliitumika mu mutima wakwe.

<sup>70</sup> Kabili bushe iyo tenshilafye abantu babelamo ileelo? Leken i Lesa apalefye umuntu nokubikamo isubilo ilinono muli ena, kabili ena esa mukuba uwaishiba fyonse. Ena alingile ukuba . . . Ena alingile ukutendeka akabungwe, nangu ena alingile ukucita icintu cimo ico caibela. “Cinshi ico wapona ukufuma ku Muulu, We Lusifa!”

<sup>71</sup> Cena cili . . . Lesa alikwata inshita iyakosa ukweshu ukusenda umuntu umo uo Ena engabomba nao, uyo ukekala uwapetama, kabili abafuka, nokwikala mucifulo mpaka Lesa amwita ukucita icintu cimo (namucetekela ico? Mwamona?), umuntu uo Lesa engapala kabili ena nalyo line ali nokuisunga umwine umuntu, tekuba malaika nangu umulungu. Lilya linefye umuntu apalwa kabili akwata icintu cimo icinono icapelwa kuli ena, ena afwaya ukuba umulungu; ena afwaya ukuba—ukuba malaika. Ena afwaya ukuba umuntu umo umukalamba. “Ifyo Ncita, ifyo . . . Ine na ine nefyandi . . .” fyonse filya. Ilya e mibele yalubana. Lesa alefwaya umuntu umo untu Engapala nokupongolwela amapalo, kabili—kabili i lyo Atwalilile ukupala, i lyo umwaume ali nolkucepelako.



<sup>72</sup> Kabili imwe tamwakatale kwata Lesa mukufusha mpaka imwe mwaba nangu cimo. Imwe mulingile ukuicefya mwebene. Uyo uukaisansabika umwine, Lesa akaleta ukusanswa. Uyo uukaipetamika umwine, Lesa akamusansabika. Ufwile wakwata utunono ilyo taulaba umukulu. Kabili imwe tamwakataleba abakalamba muli imwe mwebene; imwe mukabafye abakulu nga fintu Lesa akaba umukalamba muli imwe. Mwamona?

<sup>73</sup> Eico Lucifer ali pesonde ileelo ukwasha ukubomba muchalichi ukupwisha icintu cimo cine ico ena atendeke ilyo umufula wesonde taulalengwa. Lusifa bamutamfishe ukufuma ku Muulu. Cisuma.

<sup>74</sup> Ndecetekela kuliko icintu nacimbi pano, Esekiele icipandwa ca 28, versi ya 12. Lekeni tumone ifyo ico cilesosa muli Esekiele 28:12. Kabili Ndi uwashininkisha ukutila mukubelenga ici, nokulolesha muli cena, ukumona EFYA SOSA SHIKULU, lyena ifwe twalishiba nga cakutila ena mucine cine aliwile ukufuma ku Muulu nangu nga cakutila ena alifye icimonwa—28 na 12. Cisuma. Ndecetekela ico eco Nalemebele, 28:12. Cisuma. Pano twalatendeka.

Nomba, ici cintu icikalamba pano; Ndekabila nga twacikwata inshita iyakushimikila pa kashitafye akanono (mwamona?), pantu icine cine cintu cimo.

<sup>75</sup> Nomba, ilyo Nkwetefye ukushintilila kuli ici, ukutila Lucifa mu Muulu aeseshe ukuisansabika umwine kabili nangula ukubafye uwasansamishako panono ukucila Umukalamba wakwe. Kabili afutwike Mikaele, nokuipangila umwine ubufumu ubukalamba mukapinda kakukulyo, nokwisa panshi. Nomba, kabili ena naba malaika bakwe balitamfishiwe.

Umuntu aipwishe pa Kusokolola . . . Cilya cili pa Kusokolola 12, pa Cishi ca Patmo.

Lelo nomba moneni ici apa, pa vesi ya 12, kabili moneni ifyo aikala mu bufumu bwa muntu.

<sup>76</sup> Nibanga abantu muno abaleumfwa ukutila ciwa atungulula ifyalo fyonse pesamba lya Muulu? Ciwa alatungulula United States. Ciwa buteko bwa United States. Ciwa e buteko bwa Germany. Ena e buteko bwa fyalo ifili yonse pesamba lya myulu. Ciwa atungulula ifyalo fyonse, Baibele isoso kutila alacita ico. Belengeni Mateo icipandwa ca 4. Ilyo Satana asendele Yesu pamulu walupili, noku Mulangisha ubufumu bonse mwisonde, nokutila yena yakwe, nokutila, “Ndi nokukupela nga cakuti wampepa,” Yesu tatalile landapo ukutila, “Walibepete, Satana.” Ena alishibe ukuti bwena bwali bwakwe. Lelo mulya mwi Buuku lya Kusokolola, atile, “Sangalaleni, imwe imyulu na imwe mwe sonde, pantu ubufumu bwa ili sonde nabwisa mukuba ubufumu bwakwa Shikulwifwe kabili ubwakwa Kristu Wakwe. Kabili Akateka pesonde.”

<sup>77</sup> Yesu alishibe ukutila mu Myaka ikana limo ukutila ubuteko nobufumu bukonaulwa, kabili Akaba ni Lesa kabili Kateka pali bonse balya. Alishibe ukuti Ena aali nokuba ubupyani bwaconse ico, eico kanshi, Aebele Satana ukutila, “Kabiye kunuma Yandi, Satana!” pantu Alishibe ifyo Aali nokucita.

Nomba, umfweni kuli ici, Umupashi wakwa Shikulu pali uyu kasesema Esekiele, ulelanda, tekuli iyi imfumu, lelo ku mupashi mumfumu. Moneni ici nomba.

<sup>78</sup> Muleibukisha muno lucelo ilyo nacimulangisha ifyo mu Malembo ifyo chalichi chaile munshila imbi pakusenda utubungwe twabantu. Icintu cimo cine, Israeli afumine munshila pakukana Lesa nge Mfumu yabo kabili alefwaya Shauli ukuba imfumu. Kabili ilyo Imfumu yabo iyacine yaisa, Yesu, bena tabamwishibe Ena, pantu ukushimikila Kwakwe—Kwakwe no kusambilisha Kwakwe kwali ukwapusana nganshi ukufuma ku mfumu sha pesonde, mpaka bena tabamwishibe Ena. Kabili ileelo, ilyo Imfumu ya Chalichi, Mupashi wa Mushilo, ilyo Ena ali muno, kabili Ena aleisa mu Chalichi ukulenga abantu ukuba abapilibulwa, ukubapela ukufyalwa cipya cipya, cena cintu capusana nganshi ukufuma kuli utu tubungwe nefilonganino mpaka bena batila, “Aw, ico camoneka nga bakakunkuluka wa mushilo kuli ine.” Mwamona?

<sup>79</sup> Tacaba ngefyo Cimoneka kuli imwe, fintu i Cebo cakwa Lesa cisosa palwa cena. Lolesheni pa bushiku bwa Pentecosti, kuti ico camoneka shani? Lolesheni kunshita shimbi ilyo bapokelele Mupashi wa Mushilo; bushe cena camoneke shani? Abanakashi na baume, Maria nacisungu, kabili nabonse, baletalantanta ngo muntu ukolelwe, baleshingulukafye, balepunda, imilomo ilememensela, nendimi shimbi, baletwalilila ngebumba lya bantu babula amano. Lelo bena balefwa kubene beka, kabili Mupashi wa Mushilo aleisa muli bena. Kabili bena bakoseshe isonde ilyaishibikwa pa mulilo. Ifyo tulefwaya ileelo muntu uwingafwa kumwine eka, nokubola kumwine eka, nokoca ubulalo ubuli bonse kunuma, nokupela ifintu fyonse kuli Kristu.

<sup>80</sup> Moneni Mupashi wa Mushilo ukulanda nomba kuli ciwa muli iyi mfumu. Moneni uo uyu muntu ali uuleteka imfumu iyi.

Muleibukisha ifyo Nacilanda mulucelo, umukashi wandi acilanda palwa mwanakashi kulya lubali, lyonse lilya ibumba lya banakashi nefyamoneka ifyalamba, nabafwala ifyakufwala ifyakowela? Mwamona? Atile, “Bena tabafwile ukuba mumano yabo ayalungama. Umwanakashi uuli namano ayalungama tekuti alangishe umubili wakwe nga filya.”

<sup>81</sup> Natile, “We mutemwikwa, ena mwina America fye; epela fye. Ico nintambi muno. Bena bakulacicita, pantu cena nintambi.” Mwamona, bakonka ukucenjela kwabo. Lelo ukucenjela kwenu, nga mwaya nomutwe wenu, mutungululwa naciwa. Ciwa abulile umutwe wamuntu, Lesa asenda umutima wamuntu.

Ciwa alamilenga ukulolesha pacintu cimo ico mwingamona. Mwatila, “Ukuba, ico nacilungama, ico nacilungama, lingulula, cilingulule.” Lelo Baibele itulenga ukufumyepo ukulingulula, kabili pacicetekelo tucetekela ifintu ifyo tatumona. Ifyo eflyo Lesa acita ilyo Aisa pamutima wamuntu.

<sup>82</sup> Mwibala Iya Edeni ciwa abulile umutwe wa muntu; Lesa abulile umutima wakwe. Kabili cilya e cipuna cabufumu cakwa Lesa, uko Lesa ekala, mu mutima wa muntu. Kabili nomba, nga cakuti amano. . . Mucine, lyena umwaume nangu umwanakashi uyo uwafyalwa kuli Lesa ali nokucita ngo Bufumu ubo afumako. Alleluya! Ico kuti canenga ine ukubilikisha. Mulandu nshi? Pantu ilyo waishiba ukutila naufuma mumfwa ukwingila mu Mweo, pantu walipata ulubembu, kabili walitemwa Lesa; kabili uli nokwiminina te mulandu nga wafwa nangu taufwile. Iwe ukeminina ukutila cena cilubo, nokwita icilubo icilubo; endeni abalungama kucinso cakwa Lesa. Cilelangisha ukutila Umupashi obe, Umweo uwaba muli iwe wafuma kuncende imbi, nga uli uwamushilo, kabili uwawama, kabili nacisungu, kabili uwabula ukukoweshiwa.

<sup>83</sup> Kabili watila, “Ukundapwa kwa maka yakwa Lesa?” Mucine! Umupashi wandi wafuma muncende umo Kondapa wa maka yakwa Lesa aba. Ifwe twafuma ku mpanga ya kundapwa kwa maka yakwa Lesa. Ameni!

<sup>84</sup> Tileni, “Mwalicetekela ukutila Lesa aba.” Mucine, cena cafuma ku mpanga uko Lesa aba. Kabili ifwe tuli abalebeshi kabili abeni nga Abrahamu na Isaki. Ilyo fye u—ukufimba kwa Mupashi wa Mushilo wamona, bapitile mucalo nokulanda ukutila balebeshi kabili beni. Bena balefwaya Umusumba uo Wakula kabili Kapanga ali ni Lesa. Kabili nomba, panuma twakwata Icishininkisho ica cena ukuba muli ifwe, kuti cacilapo pafyo twingaba abalebeshi kabili abeni, ukwenda ukupita mwisonde, ukupilibula imitwe yesu ukufuma kufintu fyabipa, pantu tuli bakucalo cimbi, abantu bambi. Mucine!

<sup>85</sup> Nomba moneni ifyabipa ifitutungulula ifya ili sonde nomba, ilyo tulebelenga ukufuma muli Esekiele 28:12.

*We Mwana wa muntu, senda inkalata ya cililishi ku mfumu ya Tyrus, nokusosa kuli ena ukutila, Eflya sosa Shikulu LESA; . . . (Nomba moneni; Ena alelanda ku mupashi mumfumu. Mwamona?) . . . Eflya sosa Shikulu LESA; Imwe mwakakatike akasuba, umwaisula amano, . . . ukuyemba kwapwililika. (Satana, moneni uko ifyo Satana ali uwawamisha pali ba malaika bakalamba?)*

*Iwe emwali mu Edeni . . .*

<sup>86</sup> Nomba mwalishiba ukutila Imfumu yaku Tyri pashita ilya tayali ku Edeni, pantu cali imyaka amakana yane ilyo cilya tacilabako. Mwamona? “Iwe waba mu Edeni,” ninani Alelanda

nao? Ena alelanda na Satana muli ilye mfumu. Alleluya! Munyina, Ndeumfwa bukapepa. Ilyo . . .

<sup>87</sup> Kabili nomba, nifinshi ifyo aba bantu bali nokucita ifilepontela no kusenteka abantu ukupitila mufilangililo ifya Mupashi wa Mushilo? Ilyo bena basenteka balya bantu bena balepontela Mupashi wa Mushilo uyo ushilekelelwa mucine. Iwe taulelanda kuli ulyo mwaume, iwe ulelanda ku Mupashi uyo uleenda muli ulyo mwaume. Ifwe tulingile ukucindika umo nomubiye, nokutemwana umo nomubiye, nokuikoselesha umo nomubiye, ukulanda ifisuma pali umo nomubiye. Ico eco tulingile ukucita.

Nomba umfweni kuli ici. Cisuma.

. . . *Imwe mwakakatike akasuba, umwaisula amano, . . . mukuyemba ukwapwililika.*

*Iwe wali. . . mu Edeni, ibala lyakwa Lesa; na mabwe ayauma umutengo yali icakufimbana cobe, sardiusi, topazi. . . diamondi. . . beryli. . . onyxi. . . yasper. . . sappire. . . emeraldi. . . carbuncle. . . golide: . . . ukubomba kwamabwe. . . yamipaipi yapekanishiwe muli iwe mubushiku ubo iwe wa bumbilwe.*

<sup>88</sup> Ulya palya Lucifa. Ena inshita imo aikele mu Edeni. Nomba, twalabwelela kuli lilya ilipusho muli miniti, Lucifer mu Edeni, pantu ifwe natukwata ulubuto lwa nsoka apa pacifulo cimo ico icili icatekunya nganshi. Nacitontonkanya ukutula Ndesubila iyo eyampela.

<sup>89</sup> Lelo ena ali, kabili ciwa alitamfiwe ukufuma ku Muulu. Kabili ipange line ilyo aeseshe ukupanga mu Muulu, ena aishile pano pene pesonde kabili aleesha namaka yakwe yonse ukufikilisha ico apangile. Aya kumfumu nabakateka, kabili ilyo ena akwanisha ukubasenda, nomba esa kulya kwine kuchalichi nokusenda abantu—nangu ukusenda kashimikila. Nomba ukufuma kuli kashimikila, ayafye mulukuta nokwingila mulukuta mukongola kumo kwine, ciwa umo wine ukucite fintu fimo fine. “Namwishiba, imwe muli ba Presbyteriani, imwe tamwakataleba kakunkuluka wa mushilo. Imwe mwaba *ici, ico*, nangu *cilya*; cimbi, teti mweshe ukuisebanya pakuba umo wapali bena. Mulandu nshi, namwishibapo bwino ukucila ukwikala muli imo iya yalya mahema ayakale ayano nangu baminshoni mumusebo. Mulandu nshi, balya bantu balileka ukutontonkanya.” Iyo, bena tabaleka. Iyo, bena tabaleka; bena balifye pa mutima wabo; epelafye. Bena tabaleka ukutontonkanya; bena batungululwafye nomutima wabo. Lesa ekala mumitima yabo, kabili bena bantu abaibela, bushimapepo bwabufumu, ukupela ilambo lya bumupashi; ifyo fisabo fyamilomo yabo filepela amalumbo kuli Lesa, nangu bomfwe ukucita ico nangu iyo. “Pa nshita shimo Nshi Mumona,”

efyasosele kalemba wa nyimbo, “Nincetekela noku Mupela amalumbo.”

<sup>90</sup> Mwatila, “Ukuba, Ine kuti naya kuchalichi, kabili ine kuti Nalumbanya Shikulu nga Naumfwile ukucita ico.” Ukuba nombamba, shimapepo ali nokupela ilambo. Kabili imwe, mwe lukuta, muli bashimapepo bakwa Lesa, ku kupela ilambo lya bumupashi; ico e fisabo fya milomo yenu ukupela amalumbo kuli Lesa.

<sup>91</sup> Iwe kabiye panshi nokutila, “Ukuba, ngacakuti Naumfwile ngefyo, Ine kuti naya kulya nokupela ubunte kumuntu umo.” Ukuba, ciciteni nangu cibe ifyo! Nga uli shimapepo mukalamba, munyina, Ulebilima mumutima obe, nga cakutila waumfwa ngokucita nangu iyo. Kabiye uyecita nangu cibe ifyo, pantu ulingile ukupela ilambo, icintu cimo ico cili icakosa ukucita. Kabiye uyecita nangu cibe ifyo, muli bushimapepo ubwa bumupashi, abantu babufumu, ukupela amalumbo kuli Lesa, pantu Lesa ekala muli uyu mutima.

<sup>92</sup> Nombamba, nga imwe muli bakwa Satana, muleumfwa ukutila imwe mulifye abawamishako panono ukucila lilye bumba lya bantu. Nombamba, nimumusango nshi muli nokwishiba ico icili icalungama? Cisendeni ku Malembo. Nga cakuti umuntu afyalwa kuli Lesa, ena acetekela i Cebo conse Lesa alembele, nokutila Ena alifye umukalamba ileelo nga fintu Ena aali, kabili Ena tacinja, kabili Ena abafye cimo cine mailo, ileelo, no muyayaya. Nga ena alisushiwa na Mupashi wa Mushilo, ena akwete Mupashi wa Mushilo umo wine Ena apele pa bushiku bwa Pentecosti, nokumulenga ukucita umusango umo wine nokucita ifintu fimo fine. Nga afyalwa ku Mupashi wakwa Lesa, Marko 16, Yesu atile, “Ifi ifishibilo fikabakonka abo abacetekela.” Ico cishinka! Eico atile, “Ndi uwacetekela,” kabili filye fishibilo nga tafikonkele, lyena ena untu aitunga ukucetekela, te wacetekela.

<sup>93</sup> Kwaba amabumba yatatu aya bantu, uwacetekela, uuitunga ukucetekela, kabili uushacetekela. Kabili yalya e mabumbafye yatatu ayabako. Abengi abaitunga ukucetekela; kwabako abacetekela abene bene; kabili kwaba abashacetekela abengi. Lelo nga muli abacetekela abacine, Yesu atile, “Ifi fishibilo fikakonka abo abacetekela. Mwi Shina Lyandi bakatamfishamo ifiwa, ukulandila mundimi ishopya. Nga cakuti banyanta pansoka (Munyina Evans) yena tekuti ibacene. Nga cakuti babika indupi shabo pabalwele, bakapola!” Oh, ico caba icishinkafye nge Cebo cakwa Lesa caba icacine. Ifwe tatwakwata umulimo uwakusenda icintu icili conse ukufumya kuli Ico. Baibele itila uyo ukafumyako nangu ukulundako kuli ici Cebo, cimo cine cikafumishiwamo mwi Buuku lya Mweo, kuli ena. Lesa aba uwapwililika nganshi, ukutila icebo conse cilingile ukuba icapwililika kabili cilingile caba cimo cine ukufuma mu Kutendeka ukushinta ku Kusokolola, icebo conse,

ifunde lyonse lyakwa Lesa. Nomba, imwe kuti mwacilenga Cena casosa icintu cimo pano noku Cifulunganya uku lubali.

<sup>94</sup> Nalikele ubushiku bumo pesamba lya cimuti na Munyina Charlie pamulu apo na Munyina Woods pano; twalelunga mulya mu Kentucky. Twalelunga nemfuti. Kabili Ine...Munyina Charlie na Munyina Wood balilashile eflyo bamwene lulya lucelo. Pamayadi amakumi yasano balelasa akanama ubukulu ngefi ukushinguluka, akakulu nga akapale. Batile, “Ico cilifye bwino.”

<sup>95</sup> Kabili Nalile kulya...Naleposa imisomali pa mayadi amakumi yasano. Kabili Napushile ilinso lya kapale nokumupuma palya pesaya. Natile, “Ico tacilungeme; imfuti yandi taili bwino.” Kabili nomba Nasakamene akasuba konse. Inshita imbi iya cungulo bushiku Nalingile bwangu. Nalilashile ifibokoshi fya cipapa. Ine kuti...Yena kuti yaumafye panono, citika wa inchi, kukwakulyo. Mulandu nshi, cena kuti cauma akapale mu mutwe nangu cibe ifyo.

<sup>96</sup> Eico Charlie nabena, ulucelo lwakonkelepo bali kulya, kabili imfuti shalelilafye, ukulasafye utupale, kabili naikele kunuma ya cimuti ndefikinafye amaboko yandi, ndetila, “Oh, bwafya nshi ubuli nemfuti yandi?” Naishile yumfwila insoni nemwine, mpaka Nafukama, Natile, “Shikulu Lesa, Nshishibe icilubene naine. Mulandu nshi Mwampangile, umunono, ulusundu ulwamwenso nokusakamana? Mulandu nshi Nabela ifi? Balya palya balelasa utupale, balelasa namaka nganshi ngefyo bengalasa. Nabatulika umwina watupale kale; kabili Ndi pano, ninjikala kunuma ya cimuti, ndepyata iminwe, nokusunguka ukutila, ‘Imfuti—Imfuti yandi ilefilwa ukulasa, amayadi amakumi yasano.’” Nalilile, naikele palya kumbali ya mulando.

Elyo kabili Mupashi wa Mushilo aishile, te mwi Shiwi, lelo mukusokolola, atile, “Nkupangile muli uyo musango pamulandu umo.”

<sup>97</sup> Mulandu nshi? Ine tekuti nsende Baibele ukusosa icintu cimo pano, ngefyo chalichi cisosa, “Mupashi wa Mushilo wali kuli lilye bumbafye kunuma kulya,” chalichi eflyo cisosa; kabili Amalemo yatila, “Uyo onse uukacita.” Ine tekuti nenge ico ukuma icitontelwepo.

<sup>98</sup> Tekuti nenge Calvinism—cetekelenifye muli Shikulu kabili namukwata ukucingililwa ukwa muyayaya—kabili bu Arminiani, “Ukutila nga Nshilekumyafye, ukukana ikata, mwilasonda, Ine—Ine kuti natemwa ukucicita, lelo Ine tekuti ncicite!”...Bu Arminiani bwaliba ukutali sana ukufuma kuli bu Calvin, kabili bonse babili baliluba. Ningile ukumona apo...Bonse babili balikwata Amalemo, lelo yena yalingile ukuma apatontelwe. Nomba, nga Lesa alisosele icintu cimo muli iyi Baibele, cena cilingile ukulasa apatontelwe; cifwile ukulenga cila cibulungwa muli ilya Baibele caisa mukutonta

kulinso lya ng’ombe. Cena cilingile ukucicita, pantu Cena Cebo cakwa Lesa; kabili Ena aba konse konse, kabili Cena tekuti cicinje. Ameni! Nalitemwa ico, pantu lyena imwe kuti mwaba abaikushiwa umupwilapo ukutila Cena Cebo cakwa Lesa ica Muyayaya. Kabili eico kanshi, Ndeesha ukusoma Cena ukufuma mu Malembo ayapusana pusana ku kucilenga Cena—ukumona ifyo Cena cingasosa. Cisuma.

<sup>99</sup> Satana mucine cine alitamfiwe ukufuma mu Muulu kuli Mikaele Malaika mukalamba na Lesa. Kabili ena aposelwe pesonde, aishile pesonde, aingile munsoka, abepa Efa, kabili nomba aisaingila mubaume, mubanakashi, ukupitafye monse munshita pacintu cimo cine ena atendeke pakutendeka—ubufumu ubukalamba ubukulu, umusuma ukucila abaume bambi, ukuba kateka pali bonse, uwaishiba fyonse. “Icilonganino cesu cakulishapo; caba—caba—caba icikalamba pali bambi.”

<sup>100</sup> Mwalibomfwa ukusosa ukutila, “Mulandu nshi, twalikwata bakashimikila umwanda mukabungwe kesu. Twalikwata ama chalichi aya kalamba muno musumba.” Incitu cimo ico icumfwika ni S-a-t-o-n kuli ine. Ico nacilungama. Ico cilepilibula ciwa kuli ine. Lintu mwakwata umuntu uyo uwakonaula fyonse nokwampanya pamo, kabili nokonaula bumunyina, nokutila bena tabakakwate nangu cimo icakucita ne chalichi cinono . . .

<sup>101</sup> Nshatala monapo umuntu uwaya panshi ngashi, nangu Nshatala monapo umuntu uwaya nganshi mulubumbu; Nshamonapo umo—umwanakashi uwaibika panshi nganshi nangu umwaume uwaibika panshi nganshi, lelo kuti Naya kuli ena, noku mukumbatila, kabili nokumufumyamo muli cilya inga cakutila kuti Nacita ico. Nshatala monapo ibumba lyabakakunkuluka wamushilo, nangu conse ico mwingafwaya ukubeta, ukuinyatawila, no kutolauka, no kupundisha, nangu conse eco bena benga cita, lelo conse ico Ninga sanga mulya no kuinyantawila, no kutoloka, no kupunda pamo nabena mukukatamika Lesa (ico nacilungama bwino!) nangu engaba uwafita, uwamutuntula, uwacinyamuti, uwabuta, nangu onse untu ena engaba. Ee, mukwai!

<sup>102</sup> Mupashi wa Mushilo aisa palubali lumo; ico ekutila iwe wakumanya ukufwaya kwakwa Lesa. Nga cakutila wakwata Ico, iwe ninshi waisa kulubali lwakwa Lesa kabili tema ntontokanyo yobe palwa Ico. Satana aleesha ukucipanga icapa mulu, icintu cimo icikalamba, icintu cimo icikalamba, ica mano. Mulingile ukutamfya kulyo kwelenganya no kucetekela ifyo i Cebo cisosa palwa cena. Ameni!

**80.** Nomba, pano pali limo limbi; natumone ifyo lyena lili. Nacilungama. **Mukwai londololeni umulumbe wa banacisungu basano. Bushe umwina Kristu alabembuka?**

103 Nomba, umulumbe waba nacisungu basano—nangu banacisungu ikumi cili icakuti, mukwai njeleleniko. Ba nacisungu ikumi basangwa muli Mateo 25:1. Ba nacisungu ikumi baile mukukumanya shibwinga (nomba moneni!), kabili basano pali bena bali aba mano kabili bakwete amafuta mu nyali shabo, basano tabakwete amano kabili tabakwete amafuta mu nyali shabo. Ilyo bena balele, ukubilikisha—ukubilikisha kwaishile, “Kabiye ni mukumanye shibwinga.” Kabili abo abakwete amafuta mu nyali shabo, ba ashishe inyali shabo, shale aka, kabili bafumine nokuyakumanya shibwinga. Bambi baile mukushita amafuta, kabili babebele ukuya shita ukufuma—amafuta ukufuma kuli balya abashitisha. Ilyo baleya, nabwina aishile kabili na—kabili na—na cisungu uwa mano aingile mukati, kabili nacisungu uwalele bamutamfishe panse.

104 Ici calacena, ukucena icinecine, lelo imfwilefye Nalanda ico. Nshaipwishe ilipusho; Ndifye uwashingamwa ukulyasuka. Nomba, ici capalamina mupepi nganshi ku nga nda, munyina, mupepi nganshi, mpaka Nde subila ukutila cena cala afwilisha mucifulo cakucena. Ilingi line ulingile wacena. . . Nga fintu bamayo balelanda lintu balenguma, baletila, “Cena cifwile cacena ilyo tacilakucitila icisuma.” Ukuba, ico—ico nacilungama. Mwamona? Nshacimwene ico lilya, lelo Na—Namona ico nomba.

105 Lolesheni, ba. . .Bonse ikumi abafumine ukuya bali ni ba nacisungu. Nomba, bali nibana cisungu ikumi abaile mukukumanya Shikulu. Nomba, ishiwi *nacisungu* lipilibula “uwashishiwa (bushe umuntu onse alishiba ico?), uwa mushilo, uwawama, uwashishiwa.” Bali ikumi balya abaile mukukumanya Shikulu.

106 Nomba ibukisheni, bena balele mutulo mukulola kumo, mukulola kwacibili, mukulola kwa citatu, ukutwalililapo panka ukufika pakulola kwa cine lubali. Lelo aba icinecine baile mukukumanya Shikulu. Kabili ibukisheni, ilyo baile, Shikulu aishile. Uko ekwali ukwisa kwa nshita yakwa Shikulu. Te balya abali mukulola. . .

107 Yesu alandile palya apo bamo bafililwe mukulola kwakubalilapo, nabambi mukulola kwa cibili, nabamo mu. . . Lelo pa kwisa kwa kwa Shikulu bonse balibukile. Lelo pali uyu mulandu, cena cali kulola kwakulekelesha, pantu bena bafumine panse, bonse ikumi, mukukumanya Shikulu. Kabili basano ba ashishe inyali shabo, lelo tabakwete amafuta; basano balikwete amafuta.

108 Nomba ibukisheni, amafuta muli Baibele cishibilo ca cinshi? Bushe umuntu umo kuti alanda? [Ulukuta lwa asuka, “Mupashi wa Mushilo.”—Kale.] Mupashi wa Mushilo! Nomba iwe kuti waba uwabule ifiko, kabili uwawama, kabili uwashishiwa



uwabula ukukwata Mupashi wa Mushilo. Ukuwamishiwa eko ukwete. . .

<sup>109</sup> Nomba moneni, Nalabula kwati ngeli ibotolo. Kabili lyena likele muno mulubansa lwa nkoko, kabili lyena liswilemofye ifiko. Nalitola; uko kulungamikwa: “Nalabomfya uyu mubembu.” Kabili icintu cimbi icalakokampo ico Nalacita nga cakutila Nalalibomfya, Mfwile naliwamya. Kabili lyena, nga cakutila Naliwamya, cinshi ico Nacita kuli lyena? Nalishisha. Ishiwi *ukushisha* lilepanga—cilepilibula “ukuwama,” cimo cine ngo mushilo. *Umushilo—umushilo* lishiwi lya ci Hebere, *ukushisha* lishiwi lya ci Greek. Ishiwi *ukushisha* lilepilibula “ukuwama no kubikwa lubali ku mulimo.” Lelo nomba, balipalwa nyabo abakwata insala ne cilaka ca bulungami pantu bena bakesushiwa, nomba nokubikwa mumulimo.

<sup>110</sup> Ifipe. . . Thema lya mu Cipangano Cakale, icipailo ecalesangulula ifipe, kabili fyalebikwa lubali *ku* mulimo. Ilyo fyaisushiwe, fyalebikwa *mu* mulimo.

<sup>111</sup> Nomba, palya epo imwe mwebatemwikwa, bawama ba Nazarene kabili nabambipo, mwafumine munshila. Mwamona? Ifwe bonse. . . Cinshi ico mulefililwa? Cinshi ico ba Pentecosti babutukile no kumisha. Pantu imwe mwakene ukwenda mu Lubuuto. Ico nacilungama bwino bwino. Mwamona? Ico cili bwino bwino. Icipailo cakubalilapo ico Nafukemepo mukubala cali pacawama, pacipailo cakale icaba Nazarene kuno kwine. Lesa abapala, abasuma, abamushilo, icawama icalichi, lelo imwe mulakonka amafunde nganshi icakutila mulaya, “Imwe mulacita *ici*, kabili mulacita *nacilya*. Imwe mufwile mwacita *ico*,” kabili tamwiluka ukutila kusenamina kwakwa Lesa kabili imwe mwaitwa kukusala. Te uyo uufwaya nangu ena uyo uubutuka, lelo cena Lesa uyo ulangisha uluse. Mwamona? Lesa amwenene libela i Chalichi ilyo umufula wesonde taulabako (natukwata ilipusho palico mu mamineti ayanono. Mwamona?), amwene libela i Chalichi ilyo umufula wesonde taulabako.

<sup>112</sup> Iwe tekuti, ubule intontokanyo, ukulundako wanu sentimeta kumushinku obe. “Takuli umuntu uwingesa kuli Ine kano Taata Wandu amuleta mukubalilapo.” Mwamona? Mwamona, cena cali ni Lesa ewa itile, Lesa ulya uwamutintile, Lesa ulya uwabikile i Chalichi. Nomba, nomba, mwatila, “Munyina Branham, iyo ni Calvinism yapwililika.” Iyo, yena taili. Nomba, loleleni! Nshacetekela ukutila Lesa alabula umuntu no kutila fye, “Pano, Nalakubula iwe kabili. . .”

<sup>113</sup> Bonse aba ba Baptisti na ba Presbyteriani batila, “Ukuba, Nacetekela pali Shikulu, Nshifwile—nshifwile ukususha kampingu wandi!” E mulandu wine, tamwakwata nangu cimo ica kususha. Batila, “Ukuba, mukushana tamwaba nangu cimo icakunenga ukumfwa ububi. Ukunwa panono ukunwa ukwakwiisekesha takunenga ukumfwa ububi.” Pantu tamwaba

nangu cimo mulifilya ifinenga ukumfwa ububi. “Ukulanda imipulwe yabipa tekuti insakamike.” Pantu mulandu nshi? Tamwaba nangu cimo icabipa mulifilya ifyakunenga ukumfwa ububi.

<sup>114</sup> Lelo Nshibombela Shikulu pamulandu wakutila Ntontonkanya ukutila kuti Antuma kumbo nga cakutila Nshicitile; Nda Mubombela ena pantu Nali Mutemwa ena. Nda Mubombela ena pantu mwaliba icintu cimo muli ine. Nga cakutila iwe waya kunse nokutila, “Ifwe tuli, Mfwile naleka ukucita ici pantu i chalichi candi tacacetekela muli ico,” iwe uleangalafye ulubali lwakwa myalumyalu. Ico nacilungama. Lelo ngacakutila iwe wacita ico pantu walitemwa ico, kabili—kabili cena cakupela kuli Lesa, kabili icintu cimo mumutima obe cilepanga ukutemwa kwa kwa Lesa ukuba ukukalamba nganshi kuli iwe ukucila ifi fintu, nomba iwe ninshi ulimunshila iyalungama. Lelo ngacakutila Nshinwine, nshipepele fwaka, ukusheta, ukutukana, icintu cimo cimbi, Ndinokuya kumbo nalyo line. Mucine! Nayampenye muma chalichi yonse, nali batishiwe, kabili neshina lyandi lyalembelwe mumabuuku yonse, kabili nabombele umulimo uusuma, kabili naikele ubwikashi busuma, “Kano umuntu afyalwa cipya cipya, tekuti nangu amone Ubufumu ubwakwa Lesa.” Ico nacilungama!

<sup>115</sup> Nomba aba banacisungu, bonse ikumi batampile ukuwayawaya. Icaonawile aba bantu ba Nazarene cali nici: Pantu ba Pentecosti babulile icishininkisho cakubalilapo ica Mupashi wa Mushilo kulandila mu ndimi. Babatwele pacipailo nokubalenga ukulanda icintu cimo nangu icibiye ukubwekashamo noku nokubwekeshamo mpanka balandila mundimi. Umwine mwine, uwacine Pentecosti tekuti akonke ico. Ciwa alikwata ifintu ifingi mu chalichi cenu ica Nazarene pamo. Mwamona? Kabili alikwata ifintu ifingi mu chalichi ca Pentecosti, lelo ukulingana nolubatisho lwa Mupashi wa Mushilo, ico e Cine. Ico bwino bwino e Cine.

<sup>116</sup> Kuli abengi, abo Naishiba. Nalyumfwa abantu balelandila mu ndimi. Tekuti mpingule; Nshatumwa ukwisa mukupingula. Nalyumfwa ifingi ifyaifyo; fyaleumfwika kwati kulila kwa fyela nokukonkosha kwaba nsango. Lelo Nalishiba ukutila kwaliba Mupashi wa Mushilo umwine mwine uyo ulandila mu ndimi. Kabili Nalishiba ukutila ico nacilungama. Ee, mukwai!

<sup>117</sup> Lelo balamona abantu baingila mukati nokutila, “Ubukata kuli Lesa, Nali Ukwata.” Ukuba nomba, ico cintu cimo cine. . . Nomba, tamufwile ukwita ico ukuba Pentecosti pantu balatolauka pamulu napanshi, kabili nokulandila mundimi, kabili mulabamona pamo nabakashi babene nangu nabalume babene.

<sup>118</sup> Mutila, “Bushe ulya e Mupashi wa Mushilo?” Imwe ba Nazarene mulabilikisha ponse pantu muli kabili mucita

icintu cimo cine. Mwatile mwali Ukwete lintu mwalebilikisha. Mwamona? Tapali inshila nakalya iya kushinikishishamo ico—lelo kano ukupitila mubwikashi imwe mwikala. “Ku fisabo fyabo muli nokubeshiba.” Iyo enshila cena cabelamo. Ubwikashi bwa bulesa kabili na Kristu ukubombela pamo naimwe ukushininkisha i Fyabo, ifishibilo ne fisungusho filekonka pamo nobwikashi bwa bulesa, ico e cintu icituntulu. Nomba, iwe kuti wakwata ifishibilo ifingi kabili lelo temweo. Iwe kuti wapashanya umweo ukwabula ifishibilo, lelo lintu wamona fyonse fibili capamo, nomba ninshi capwa. Ico cine eco.

Nomba! Kabili nomba, ibukisha, Nabwinga. . . Nomba kuti napwisha ici nga cakutila imwefye namukwata ama mineti ayanono, kuti twatwalililapo.

<sup>119</sup> Lolesheni, umwanakashi ali no kuputulako indeleshi. Ena alikwata icipe icikalamba ica fintu. (Twalacita cinshi? Kaliko, ginghamu, nangu icintu cimo cimbi, ishina limo ilyo imwe mwakwata. Lekeni tutile ni silku.) Kabili ena nakwata icakukonkamo. Kabili alolesha pali ici icipandwa icikalamba icafipe. Nomba, cili kuli ena apo engabika icakukonkamo. Bushe ico nacilungama? Kuti acisala ukufuma pa cipandwa icili conse ica ifi fipe, kabili nefipe fyonse fyaba ifyashishiwa, fyena fyaba ifyawama. Mwamona, cena kusala. Ukusala kwa kwa Lesa. Eico cinshi ico Ena acita? Lesa abula ukupitila mukusala nokubika ici icakukonkamo icakwa Kristu apali ponse apo Alefwaya pafipe. Nomba cena caputulwa ukufuma. Ifyashala ifipe fibafye ifya mushilo nga ici iciputulwa ifyo cali ica mushilo, lelo ukupitila mukusala Lesa apangile ubusalo Bwakwe ilyo umufula wesonde taulabako. Bushe Paulo tasesele mu Bena Korinti—Abena Korinti 8, Ndepilibula, Abena Roma 8, Ukutila, “Bushe Kabumba. . . bushe ibumba kuti lyaeba Kabumba ukutila, mulandu nshi wampangila ifi?” Bushe Lesa, Uyo uwaba umulungami, ilyo Alanda kuli Esau nangu Yakobo ilyo umo umulumendo talafyalwa nangu ukucita icalungama nangu icalubana, “Napata Esau kabili natemwa Yakobo”? Cena nipamulandu wakutila ukupitila mukwishibila libela Aishibe ifyo Esau ali kabili nefyo Yakobo ali. Ena aleshiba ico icaba mumuntu. Ilyo umufula wesonde taulabako Alishibe, Ena. . .

<sup>120</sup> Inga cakutila kuti mwalondolola ishiwi ukusangwa *konse konse*. . . Mulandu nshi, ishiwi ukusangwa *konse konse*. . . Kwaliba ama tonne yamyanda ama billioni utushishi mucalo (ico teti cileke ukuti cintampe), ama billioni umwanda utushishi mucalo, kabili cila kamo kalikapile amenso yakako imiku umwanda umo ama trillion yama billioni. Kabili tapali nangu kamo pali twena akatalile akakapa amenso yakako kano ico Lesa aishibe ilyo umufula wesonde taulalengwa. Ico ekusangwa konse konse. Ico e cintu cimo peshiwi ilya kusangwa *konse konse*. Mwamona?

<sup>121</sup> Asangwa konse konse. Eico ilyo umufula wesonde taulabako

Alishibe bwino bwino eco iwe ulinokucita. Kabili Atumine Kristu, tekuba fye. . . Nga cakutila umuntu umo, “Inga cakutila Ine kuti nalekafye ukushupa kwandi noku Mukonka,” nangu icintu cimo nge co, ico teico. Alishibe uyo uuli nokupusuka, eico Atumine Kristu mukupususha ulya Amwenene libela ukutila ali nokupusuka. Ico nacilungama bwino bwino.

<sup>122</sup> Nomba, i Chalichi palwa Ciko calikwata ukucingililwa kwa Muyayaya. Nga cakutila iwe uli mu Chalichi, wali cingililwa pamo ne Chalichi. Lelo lintu iwe wafuma mu Chalichi, tauli uwacingililwa. Mwamona? Nomba, iwe ikalafye mu Chalichi.

<sup>123</sup> Musango nshi wingililamo mu Chalichi? Ukwikatana mumaboko, ukulembe ishina lyobe mwi buuku? Niku Mupashi umo eko ifwe bonse tulabatishiwa mu Mubili umo; ico e Chalichi. Mumusango nshi? Kupitila mu lubatisho lwa Mupashi wa Mushilo emo ifwe tukakatikilwamo mu Mubili wakwa Kristu. Ukufika panshita nshi? Mpaka napa bushiku bobo ubwa kulubulwa. Abena Efese 4:30, “Mwikalifya Mupashi wa Mushilo uyo untu imwe mwakakatikwako mpaka napa bushiku bwenu ubwa bulubulo.” Ukukakatikwa mpaka pabushiku bwa bulubulo bwenu. Nomba. Icinecine, icinecine, uyo e Mupashi wa Mushilo.

<sup>124</sup> Kabili nomba, cilya i Chalichi calisendelwe, kabili abashalako kulubuto lwamwanakashi ulo ulusunga amafunde yakwa Lesa kabili nokukwata icicetekelo muli Yesu Kristu (mwamona?), te Nabwinga, bantu bashalako kulubuto lwa mwanakashi. Nomba icing’wena cafwishile amenshi ukufuma mukanwa kaciko ukupanga ubulwi pamo na bashalapo abalubuto. Ilyo e lintu i chalichi cailishanya pesamba lya Kwampana kwama Chalichi, ico icaba icipasho ca ciswango, ico icilepangwa nomba. . . Kabili kuli nokuba ukuilishanya kumachalichi yonse kwati ngefi.

<sup>125</sup> Kwati ngafintu tuli ne nsambu ishikalamba ishakulonganya pamo umusonko pano nomba, ifitala, ukwasha ukulanda ukuti ifwe tatuli ichalichi, kabili twalikwata insambu shamu Lupapulo ukulanda ukutila tuli chalichi. Ngacakutila pali Ulupapulo nalwiminina palya, kabili tapali nefya cinjishiwamo muli lwena, ninshi natukwata mukupwililika insambu, pamo penefye ngo muntu uuli onse. Ifikolwe fyesu fyaiminine pali ico. Lelo cinshi ico twacita, twalyonaula amafunde yamu Lupapulo ayali yonse ayo benga toba, kabili nomba line Akabungwe kama Chalichi, umo fyonse ifyalichi ne filonganino fyaitwa ukwingilamo, kabili na ciwa alingilamo nokulapanga isonde ne fintu fyonse muli bamembala ba mu chalichi camuncende nefyaba ngefyo, kabili inkuta ishikalamba, nebumba, nabantu, ilyo ichalichi icinono icakale cicili kulya kwishilya cilefyalwa nakabili muncende yabipa nga fintu ukufyalwa konse kwaba, ukutwalililapo ukulipila umutengo, ukutwalililapo nokupwa, ukulacita munshila imo ine iyo bacitile lintu babalilepo

ukufyalwa pa bushiku bwa Pentecosti, umusango umo wine uwa chalichi kulya kwine...Fyena fili nokwisalwa nokwisalilwa pesamba lya Kabungwe kama Chalichi. Cena cikaba ukukanasngwako nga kabungwe kababomfi nangu icintu cimo. Iwe limbi uuli nokwingila mukati nangu nokufumina panse.

<sup>126</sup> Ululemba lwa ciswango epo luli ileelo, kabili ne—ne Cikakatikilo cakwa Lesa ni Mupashi wa Mushilo. Ukukana wena ninshi kuba no lulembo lwa ciswango. Onse uyo wamona Mupashi wa Mushilo, afwile a Upokelela, kabili ngaakana ukucita ico, apopene iwe wasenda ululembo lwa ciswango, pantu kwabafye imisango ibiili iyabapo: bonse balya abashakwete Icikakatikilo cakwa Lesa bakwete ululembo lwa ciswango. Eico ukupokelela Icikakatikilo cakwa Lesa ekupokelela Mupashi wa Mushilo. Ukukana Wena ekukwata ululembo lwa ciswango. Ico ecintu conse icituntulu. Ico nacilungama bwino bwino.

<sup>127</sup> Nomba Nabwinga aninine aya mumuulu, abashala bashele pano. Kabili ebamo abakabuka mukubuka kwa cibiili. “Alipalwa kabili wa mushilo uyo uuli ne cipandwa mukubuka kwa kubalilapo, pali abo imfwa yaciibili tayakakwatepo amaka.” Nacilungama. Ukubuka kwa ciibili kukaba Copuna ca Buuta ica Bupingushi, nomba e chali. . . “Bushe tamwaishiba,” efyo alandile Paulo, “muya pakati ka bashacetekela naba ndubulwila nababa ngefyo lintu abashila ebakapingula isinde.” Iyi imilandu ifwile yapingulwa ne Chalichi, tekuli ba magistrate abashalungama ngefyo, lelo ku Chalichi eko imilandu yesu ifwile ukupingulwa. Tamufwile ukutwala umo nomunankwe ku mafunde. Kabili Lesa omfwila uluse umuntu uyo uuatwala umwina Kristu kumafunde. Nacilungama. Paulo abakenye ukucita ico.

<sup>128</sup> Nomba, uyo ni Nabwinga, kabili kulya kuleya nacisungu walele mutulo, uwashela pe sonde. Nacisungu wamano aya mu Muulu namafula munyali yakwe.

Ninjishiba kuti twaposa inshita iitali pali ico, lelo Ine nkwete—Nalaangufyanyako ukupwisha ici.

<sup>129</sup> “Bushe abena Kristu balabembuka?” Mucapwililika iyo! Tapaba Amalembo apo umwina Kristu. Ena tekuti abembuke. Ninjishiba kuti kwaba ukukanako kuli ico. Ukuba, twalayafye kuli Yohane Wakubalila 3 nokumona ifyo Amalembo yalelanda. Umwina Kristu tabembuka.

<sup>130</sup> Bushe mwalitala amumonapo icafita, icuni cabuuta nangu icabuuta, icuni cafita? Bushe mwalitala amumonapo cakolwa, uwabula ukukolwa? Iyo! Imwe tamwatala amumonapo umubembu, uwashila nangu. Takwabapo icintu caba ifyo.

<sup>131</sup> Nomba, ngacakutila ici cakwikatamo panono, iwe bikamofye umuti uwingi mucena, namwishiba, kabili cena cala—cena calapola ukupwa ukubikamofye uwalinga nomba.

<sup>132</sup> Nomba, Amalembu eya pwililika kuli ifwe, icakushinikisha icishifilwa ico tulelandapo. Yohane Wakubalilapo chapitala 3 na versi 9. Nacilungama, kutikeni kuli ico!

*Ena uyo ucita ulubembu wakwa ciwa; pantu ciwa abembwike ukufuma ku kutendeka. Pantu pali uku kukabila Umwana wa kwa Lesa alengelwe ukulangiwa, ukutila ena engonaula imilimo yakwa ciwa.*

Kutikeni, bushe namuiiteyanya? Fwaleni amakoti yenu, icakucinga icifuba conse nacikakwa? Kutikisheni mumfwikishe, pantu icicakusungusha.

*Onse uyo uwafyalwa kuli Lesa tacita ulubembu; . . . (Ico kuti caba shani?) . . . pantu ulubuto . . . (Ulubuto Lwakwe, ulwakwa Lesa.) . . . lwaikalila muli ena: . . . (Mu muntu!) . . . kabili tekuti ena abembuke, pantu ena afyalwa kuli Lesa.*

*Muli ici emo abana bakwa Lesa basokolwelwamo, kabili nabana bakwa Lesa: onse uushicita ubulungami tewakwa Lesa, nangula . . . uyo uushi temwa munyina wakwe.*

Bushe kuti wakwata shani ifilonganino noku bika imipaka ne fintu kwati ngefyo, kabili watila iwe wafyalwa kuli Lesa? Takwaba icintu ca musango ngoyo. Cena cakupunya icakwa—Satana. Ico nacilungama. Lelo umuntu uyo uwafyalwa kuli Lesa tekuti abembuke; cena tacingacitwa kuli ena ukubembuka.

<sup>133</sup> Moneni! Lekeneni mbulefye ici icakulangishafye icapindama pa kashita akanono ngacakutila cena kuti cafumapo palya. Ulya uwali ilambo lyapa lubembu? Yesu Kristu. Twingila shani muli Kristu? Uyo uwatufwilile? Kristu. Cinshi ico Ena afwililepo? Nipa membu shesu. Ena asendele ukukandwa kwandi. Bushe ico nacilungama? Kabili nomba kuti Naingila shani muli Ena? Ku Mupashi umo bonse twalibatishiwa mu Mubili umo. Kabili lintu tuli muli uyu Mubili, ifwe tulafimbwapo no Mulopa kabili abantungwa ukufuma kukupingulwa. Ena tekuti abembuke, pantu paliba ilambo lya Mulopa ilya lambalala pali ena akasuba nobushiku. Alleluya! Tekuti abembuke. Takwata icakukabila ukubembuka. Ngacakutila acita ico—ngacakutila acita icintu cimo icalubana, ena tapilibula ukucita ico. Baibele yalanda muba Hebere chapitala 10 ukutila, “Pantu ngatwabembukila itolo panama yakupokelela ukwishiba ukwa Cine (kabili Ena e Cine), takwshalapo nakabili ilambo ilya lubembu. Ena ulya uwasushishe amafunde yakwa Mose afwile pesamba lyante shibili nangu shitatu, kwena kufwile ukukandwa kwa kalipa kwacilapo ninsubila, nangu kwingaba ukwafikapo, uyo uwanyantaula u Mulopa wakwa Yesu Kristu pesamba lya makasa yakwe kabili ukupenda u Mulopa wa cipangano kuli uyo uko ena ashishewe pamo ne cintu icishaba ica mushilo, nokucita temulandu ne milimo yakusenamina.”

134 Pantu mu Mupashi umo bonse emo twabatishiwamo mu Mubili umo kabili twaba abantu ungwa ukufuma kululembu, kabili tekuti tubembuke. Kwaliba icikonsolwelo ico iciletulolela. Kabili ngacakutila kwalliba ukukabila mu mutima obe ukwakucita ulubembu, iwe taulati ubatishiwe muli ulya Mubili, pantu iwe walifwa kabili umweo obe walifiswa muli Kristu ukupitila muli Lesa kabili walikakatikwa na Mupashi wa Mushilo. Abena Kristu tababembuka. Bena balapanga ifilubo, lelo tababembuka. Amen! Uyo emulandu bena tababembukila, pantu ena tekuti abembuke.

135 Kuti Nakwata shani ici. . . Ngacakutila Napita mu musumba muno, kabili mwine mushi wa musumba atila, “Mista Branham. Nalishiba ukutila abalwele balakwita. Kwaliba apakufika mukubutuka na motoka. Apatali apakubutukilapo mu musumba nipali ba mailoshi amakumi yatatu pali ora. Lelo Nakupela ulusa lwakubutukila pali ba mailoshi amakumi pabuula ngolefwaya ukucita ico, pantu Nalikwata icicetekelo muli iwe ukutila tekuti ucite ico kano naukwata icakwitwa mukampampa nangu umo alefwa kulya nalwalisha. Kabili Nalakupela uulusa, nga mwine mushi wauno musumba, ukutila kuti wapita pe laiti lyonse, nokucita conse ico ulefwaya ukucita, iwe twalililapofye ifyo fine.” Bushe kuli onse umubomfi anjikata ilyo ndeendela pali ba mailoshi amakumi yaane pali ora imo muncende yakwendelamo pali ba mailoshi amakumi yatatu? Ena tekuti acite ico. Ine tekuti ntobe ifunde ili lyonse palwa myendele yamuli uno musumba, pamulandu nshi? Ine nalicilapo pa mafunde ya myendele. Amen! Ndesubila mwaumfwa ico.

136 Kabili lintu ifwe twafwa, kabili na Lesa aishiba ukulapila kwesu, Aishiba ulubatisho lwesu, Aishiba u Mulopa wa Mwana Wakwe wine, uyo kucicetekelo wali bikwa, Aishibila libela ukulashikwa Kwakwe, kabili alishiba ukutila Ndinokucita ico, kabili alinjishiba muli Kristu, uwafwa. . . Kabili Kristu afwilile mucifulo candi lintu Ena aipaiwe ilyo umufula wesonde taulabikwa. Ishina lyandi lyabikilwe mwi Buuku Lyakwe ngo mwina Kristu. Alleluya! Kristu ewafwile imfwa yandi. Kristu e Lamba lyandi. Kabili Lesa teti abweseshelubembu pali ine nakabili. Alimpela Icikakatikilo ca Mupashi wa Mushilo ngecakumwenako ukutila Nalifuma mumfwa ukwingila mu Mweo. Whew! Ico ecapwisha cena.

137 Nomba abo abafyalwa kuli Lesa tabacita ulubembu, pantu bena tekuti bacite ulubembu. Mu Cipangano Cakale cila mwaka kwaleba ukwibukisha ulubembu. Lelo Kristu, kwilambo limofye Alilenga kapepa ukuba uwapwulilika. “Ka—kapepa pamukufye, umo awamishiwa (Aba Hebere 10)—kapepa umuku umo awamishiwa takwata nakabili kampingu wakucita ulubembu.” Eico ngamwabula aba bantu ababutuka mu chalichi nokutolauka pamuulu napanshi, nokupundisha, kabili nokulandila mu ndimi, nokucita fye bwino bwino kwati bena

Kristu, noubutuka ukufuma, kabili umwaka umbi uwakonkapo bena babwela nakabili, umulungu wakonkapo. Bena tabatala abafika apali ponse mukubalilapo. Bena balepashanyafye epela, pantu Baibele yatila ukuti Mupashi wa Mushilo atukakatika ifwe muli Kristu mpaka nobushiku bwabulubulo bwesu. Alleluya! Ico ecalenga ine ukuba uwashininkisha, pantu Lesa alaile ico.

<sup>138</sup> Takuli ulubembu nakabili. Ilipusho lyapa lubembu nalipwa. Uyo wine emulandu ulubembu umonekela ilwa fiko ku mwina Kristu. Uyo wine emulandu abanakashi ababa pano pamo notuputula nabafwala bamonekela abafiko nganshi ku mwina Kristu. Uyo wine emulandu ukulanda ifyabipa, emulandu ifintu ifyafiko, uyo wine emulandu ukupepa fwaka, ukukulwa, ukuteya injuka, fyonse ifyakukana fumyapo ifyabipa pa fitinshitushi, fyonse ifi fintu fyaba ifyakowela. Mulandu nshi? Imwe mwaba abamu Bufumu ubwaibela. Imwe mwafyalwa Mubufumu bwakwa Lesa kabili mwakakatikwa na Mupashi wa Mushilo mpaka nobushiku bwa bulubulo bwenu.

<sup>139</sup> Ena uyo uwafyalwa kuli Lesa tacita ulubembu, pantu tekuti abembuke. Ulubuto lwa kwa Lesa lwaikalila muli ena, kabili tekuti abembuke. Apofye ulya Mupashi wa Mushilo aba mulya Ena alafumya konse ukukabila kwakucita ulubembu ukufumya pali iwe. Ameni! Tekuti ubembuke; tamwaba nakabili ukukabila.

Ifwe kuti twasenda inshita iitali pali ico, lelo natwangufyanye. Ngateifyo tatwapwishe yonse, Natina.

**81. Mulandu nshi ama chalichi ayabatishisha mwishina lwakwa Taata, Mwana, na Mupashi wa Mushilo kabili basuminishisha bakashimikila abanakashi ukushimikila, mulandu nshi bakwatila amaka yakalamba ne nsambu?**

<sup>140</sup> Nomba, ico cintu cakutekunya. Nomba, Ninjishiba ukutila Ndelanda ku bantu abapusanako neci, lelo ngo mwina Kristu Mfwile nalanda ico. Tapabapo insambu mu Malembo muli Baibele pa lubatisho lwamu menshi ukucitilwa mwi shina lyakwa Taata, Mwana, na Mupashi wa Mushilo. Takwatalile ukubapo umo umuntu uwabatishiwe muli Baibele mwishiba lyakwa Taata, Mwana, na Mupashi wa Mushilo. Ulo lutambi lwaba Katolika ulwalefundwa mu sencali ya mutanda.

<sup>141</sup> Ukusansa amenshi takwatalile aukubamo muli Baibele, pakutila abantu bengabasansa amenshi nangu ukubetila amenshi, lelo kano ukubebisha mu menshi. Ngamulefwaya ukwishiba pali ico, Ninkwata fyonse fibili mucu Greeki namuci Hebere pali ico.

<sup>142</sup> Kabili pa Bushiku bwa Pentecosti, Petro akabile ulya muntu ukutila afwile alapila noku batishiwa mwi Shina lyakwa Yesu Kristu mukulekelelwa imembu shabo. Kabili Taata, Mwana, na Mupashi wa Mushilo te shina. Taata, Mwana, na



Mupashi wa Mushilo . . . Mateo 28:19 itila “Eico imwe kabiyeni, nokufundisha abantu bonse mufyalo, noku babatishisha mwi Shina,” te mumashina, lelo mwi Shina, limo ilya . . . Te mwishina lyakwa Taata, ishina lya Mwana, ishina lya Mupashi wa Mushilo, lelo mwi Shina lyakwa Taata, Mwana, na Mupashi wa Mushilo. *Taata* te shina; *Mwana* te shina; *Mupashi wa Mushilo* te shina. Fyena fya kwimininako ifye Shina.

<sup>143</sup> Nomba, inshiku ikumi ku ntanshi Petro atile, “Lapileni, cila umo pali imwe kabili noku batishiwa mwi Shina lyakwa Shikulu Yesu Kristu.” Taata, Mwana, na Mupashi wa Mushilo, moneni ifyo aba bulesa patatu bacilamo mu lyano . . . Moneni, bena besha ukupanga ba lesa batatu ukufuma muli ico. Takwaba ba lesa batatu. Kuti nafwaya ukubelenga ico kuli imwe ukufuma mu ci Greeki cakubalilapo apa. Inshila fye imo iyo bena babatishishemo ni mwi Shina lyakwa Yesu elyalifye, kabili Baibele yatila mu ci Greeki cakubalilapo, cali icakubalenga ukwishiba ukutila Ali ni Lesa.

<sup>144</sup> Taata, Mwana, na Mupashi wa Mushilo ma ofeshi yakwa Lesa umo. Ali ni Taata; Ali Mwana; Ali ni Mupashi wa Mushilo. Yena ma ofeshi yatatu aya munshita shitatu: bu Wishi, Ubwana, nenshita ya Mupashi wa Mushilo. Lelo Taata, Mwana, na Mupashi wa Mushilo fya bwata i Shina limo, ilya ba Shikulu Yesu Kristu.

<sup>145</sup> Onse umuntu ukufuma bulya bushiku ukuya kuntashi alebatishiwa mwi Shina lyakwa Yesu Kristu, kabili basangile bamo ababatishiwe mwi Shina nangu limo nakalya, kabili ne ci Greeki cakubalilapo calanda apa kabili shonse shibili namu ci Hebere, shalanda ukuti ulubatisho ni mwi Shina lyakwa Yesu pakwelelwa kwa membu, shonse shibili mu ci Greeki namu ci Hebere. *Ukulekelelwa* cipilibula “ukwelelwa,” ifyo fine. Ngacakutila Nalekelako icintu *icili* conse, ku cifumyapo capwa. *Ukulekelako cena*; “ku cifumyapo capwa.”

<sup>146</sup> Lelo tapabapo Amalemo muli Baibele . . . Kabili Paulo umutumwa apilile nokusanga bamo aba bwana nyina ba Baptisti, Imilimo ya Batumwa 19. Bakwete inshita iisuma; balepunda; bakwete ukusangalala ukusuma nefintu ifisuma; kabili baleshimikila, bakwete ukusangalala mu nkambi.

<sup>147</sup> Aquila na Priscilla mu chapitala 18 batandalile aba bantu, Apollos; bali niba Baptisti. Kabili Paulo aile kuli bena, kabili atile, “Bushe mwalipokelela Mupashi wa Mushilo ukutula apo mwa cetekele?”

Kabili batile, “Ifwe tatwaishiba nga cakutila kwaliba Mupashi wa Mushilo uuli onse.”

<sup>148</sup> Atile, “Mwabatishiwe shani?” Nalishiba muli King James calanda ukutila “muli cinshi”; mu cakubalilapo catila, “mu musango nshi.” “Cinshi nangu musango nshi mwabatishiwemo?”

<sup>149</sup> Batile, “Twababatishiwa no muntu umo wine ulya uwabatishe Yesu, Yohane.” Paulo atile, “Ico tekuti cibombe nakabili. Mufwile mwabatishiwa nakabili.” Kabili lintu baumfwile ici, babwelele nokwingila mu menshi nokubatishiwa cipya mwi Shina lyakwa Yesu Kristu. Paulo abikile amaboko yakwe pali bena, kabili na Mupashi wa Mushilo aishile pali bena. Nomba, ngacakutula cilya—ngacakutula Taata, Mwana, na Mupashi wa Mushilo, cilelanda apa, kabili Shikulu Yesu Kristu, alanda apa, Tekuti ntonte pali fyonse fibili. Cena cifwile caba icalungama.

<sup>150</sup> Nomba, Mateo 28:19, iyo e chapitala yakulekelesha kabili ne versi yakulekelesha muli Mateo. Ngacakutula wabelenga ilyashi lya kutemwa, kabili lyatila, “Yohane na Maliya baikele abansansa ukufuma palya munshita shonse ishakonkelepo,” Yohane na Maliya nibani? Bwelelamo kukutampa kwe buuku; fwailisha ifyo bena baba. Mona untu Yohane na Maliya bali abo abaikele abansansa munshita shonse ishakonkelepo. Ngacakutula Yesu atile, “Kabiyeni no kubatishisha mwi Shina lyakwa Taata, Mwana, na Mupashi wa Mushilo,” kabili Taata te shina, Mwana te shina, na Mupashi wa Mushilo te shina, nomba nishi cinshi ico Alelandapo? Ninani Taata, Mwana, na Mupashi wa Mushilo? Bwelelamo ku ntampilo ya ico nokubelenga. Nalaambula panuma yacitoto cakwa Yesu Kristu, mu chapitala 1 ilya kubalilapo, versi 18:

*Nomba ukufyalwa kwakwa Yesu Kristu kwali muli uyu musango:...* (Nomba mwenekesheni. Cilya icipampa, twalacita Taata, cimo icintamba, Mwana, ici, ni Mupashi wa Mushilo. Nomba, Taata wakwa Yesu Kristu ni Nani? Lesa ewaba. Bushe bonse mwasumina ico? Lesa ewaba Taata wakwa Yesu Kristu. Uyo e Lesa Taata. Ici e Lesa Mwana. Cilya e Lesa Mupashi wa Mushilo.)

*Nomba ukufyalwa kwakwa Yesu Kristu...kwali muli uyu musango...* (Mateo 1:18) *Lintu...icupo cakwe—nyina Maliya akobekelwe kuli Yosefu, ilyo tabalaba pamo, asangilwe no mwana wa...* [Ulukuta lwatila, “Mupashi wa Mushilo.”—Kale.]

Ndetontonkanya Lesa ewali Taata Wakwe. Ndetontonkanya Atile Lesa ewali Taata Wakwe. Nomba kuti Lesa na Mupashi wa Mushilo baba shani bonse babili Taata Wakwe, ngacakutula baba babili abantu bapusana, babili abantu aba pausana, abamibele, munshila yonse mwingacibikilamo? Bena bafwile baba Umuntu umo wine, nangu Akwete ba wishu babili abakumu pashi.

*...ukufyalwa kwa kwa Yesu Kristu kwali ifi: Ilyo... nyina Maria...akobekelwe kuli Yosefe, ilyo talaisa pamo, asangilwe no mwana...* (te wakwa Lesa Taata, lelo uwa)... Mupashi wa Mushilo.

*Kabili ici conse cacitilwe, ukutila cingafikilishiwa ngafintu ca soselwe na Shikulu ukupitila muli kasesema, ukulanda ukuti,*

*Moneni, na cisungu akemitax, nokufyala umwana, . . . (Mwamona?) . . . kabili bakamwinika ishina lyakwe Emmanueli, ico ukupitila mukupilibula, ni Lesa pamo naifwe.*

<sup>151</sup> Kabili i Shina Lyakwe lyaitilwe cinshi? Yesu. Cisuma. Taata, Mwana, Mupashi wa Mushilo. Nomba, Taata na Mupashi wa Mushilo caba Mupashi umo wine. Umupashi ni Cinshi? Wena Mupashi wakwa Lesa. Kabili ilyo cali, Aishile pa lubatisho lwakwa Yesu nokwikala muli Ena, “Uyu e Mwanamwaume Wandi uwatemwikwa Uyo untu Mbekelwa ukwikalamo ukwikalamo.” Ena aishile ika nokwikala muli Yesu, kabili ico calengele Ena ukuba Emmanueli pesonde. Eico nge Shina lyakwa Taata lyali nicinshi, Mwana, na Mupashi wa Mushilo? [Ulukuta lwatila, “Yesu Kristu.”—Kale.] Mucine eflyo cali.

<sup>152</sup> Eico Petro alikwete ubusokololo bumo bwine. Nomba, ukumona kwesu kwalikanshiwa. Ifwe tuleuma palinso lya ng’ombe iilume. Natumone nga cakuti abatumwa balibomfeshe ukulasa kwamusango uyu. Cila nshita baishile capamo, cila nshita ulubatisho lwalumbwilwe, bena bali nokubatishiwa mwi Shina lyakwa Yesu Kristu, pantu atile, “Takwabako i Shina limbi ilyapelwa pesamba lya Muulu pakati kabantu ilyo mulingile ukupusushiwamo.” Litontonkanyo lyabufi ilyakwa ciwa kabili takwaba Ilembo ukulola kuli ico. Ico nacilungama.

<sup>153</sup> Kabili nomba, Ndesubila ico tacikalipe, lelo cena Cine. Mwamona? Cena Cine, munyina. Imwe tekuti mulenge ico . . . Imwe tekuti mubike Taata, Mwana, Mupashi wa Mushilo mu icifulo cimo na Yesu muli cimbi, ilyo takwali nangu umo uwatalile abatishiwa mwishina lyakwa Taata, Mwana, Mupashi wa Mushilo. Umuntu onse muli Baibele abatishiwe mwi Shina lyakwa Yesu, kabili balya abashabatishiwe muli uyo musango baishilebatishiwa cipya cipya nakabili ilyo tabalakwata Mupashi wa Mushilo. Imwe limbi kuti mwacita kwati namukwata amaka ayengi. Imwe mulingile ukukonka amapange yakwa Lesa ayakwishibila kabela fyonse. Ico cishinka nganshi. Cisuma.

<sup>154</sup> Taata, Mwana, na Mupashi wa Mushilo fyalilubana. Nomba, kubanakashi bakashimikila, uuli onse alishiba ukutila ico cilubo. Nga cakuti tawashiba ukucila pali ico! Kanshi nga Nacikwata inshita yakubelenga ico ukufuma mucu Greeki apa, ifyo calandile. Atile, “Nga cakutila abanakashi benu balefwaya ukwishiba icili conse, lekeni bepushe abalume babo, pantu cena cansoni kabili icamusebanya ku mwanakashi nangu kulanda muchalichi.” Ici Greeki eflyo calanda, Ndepilibula, ici Hebere. “Na malango yene eflyo yasosa, lekeni babe tondolo

kabili nefyakunakila fyonse kuli kakumba (Mwamona?), pantu cena lubembu kabili icamusebanya ku mwanakashi ukulanda muchalichi.” Mwe, uuli onse alingile ukwishiba ico. Kabili nomba . . . Ukupita monse mu Malembo, na Timote, na Malembo ayapusana pusana, Nalicilemba pano, cena Cine. Cisuma.

<sup>155</sup> Nomba, nomba mulandu nshi ico bakwatila amaka? Mwatila, “Mulandu nshi ico cicita?” Lolesha, munyina, leka nkwiapushe, nangu nkashi, onse uyo uleipusha ili lipusho, mona. Nalimonapo ukulongana kumo ukwamaka mukati kaba Mohammedani, ukubilikisha, ukutoloka, babula umwele noku utunga ukupita ukupita mumutima ngefi, nokwitila amenshi mukati kunuma, ukwenda pamulilo namakasa, fyonse ifintu ngefi, ukulambalala pabusanshi bwafilasa, kabili—kabili babula ulupanga nokuilasa mukanwa nokuitunga panshi ngefi—imwe kuti mwausenda mwebene noku ufumya kunse, nomulopa pali wena nefintu fyonse ifyashala. Mwilalanda pali ifi fintu. Mwamona? Ico te Cine; ico tacileshininkisha icintu icili conse. Mwamona? Yesu atile. . . Leken i mbelenge Amalembo ayo Nembale pano kuli imwe, Mateo 7:21-23: “Abengi bakesa kuli Ine muli bulya bushiku. . . Te bonse abatila, ‘Shikulu, Shikulu,’ bakengila mu Bufumu, lelo abo abacita ubufwayo bwakwa Taata Wandu uwaba mu Muulu ebakengilamo. Pantu abengi bakesa kuli Ine muli bulya bushiku nokutula, ‘Shikulu, bushe Nshashimikile mwi Shina Lyenu. Bushe Nshatamfishe ifiwa, nokusesema, nokucita fyonse ifi fintu fimbi.’ Ena akatila, ‘Fumeni kuli Ine, mwebakabomba bamampulu, Nshamwishibe.’” Mwamona?

<sup>156</sup> Eico mwiesha. . . Mwamona, Icine kuti caisafye inshila imo, munyina. Nomba, Nshilesosa ukutula abantu ababatisha abantu mwi Shina lyakwa Yesu Kristu bonse bakaya kumbo. Nshilesosa ico. Lesa e Kapingula; lekeni Ena acite conse ico Ena alefwaya ukucita, lelo takwaba Amalembo ayasuminisha muli Baibele ku muntu uuli onse ukubatishiwa mwi shina lyakwa Taata, Mwana, na Mupashi wa Mushilo.

<sup>157</sup> Paulo aebele umuntu onse uwabatishiwe munshila imbi ukucila i Shina lyakwa Yesu ukwisa nokubatishiwa cipya cipya mwi Shina lyakwa Yesu, kabili atile, “Nga malaika ukufuma ku Muulu aisa nokushimikila isambilisho ilili lyonse (Abena Galatia 1:8), abe uwakungwa icilai.” Kabili Paulo atile, “Ngefyo Nasosapo kale, Ndesosa ico nakabili, nga cakutula malaika ukufuma ku Muulu kuti ashimikila icintu cimbi kuli imwe, lekeni abe uwakungwa icilai.”

<sup>158</sup> Nomba, ico tekuti. . . Imwe tekuti mupange icakutonta apa kabili icakutontapo palya. Taata, Mwana, na Mupashi wa Mushilo, tileni, “Leken i bena baye, bena balifye bwino!” Kabili i Shina lyakwa Yesu, lekeni ico cibe nokusosa, “Bena balifye bwino.” Kulingile kwabako icintu cimo ico cilingile ukumafye bwino. Lesa tekalenga wa cimfulunganya.

<sup>159</sup> Kabili imwe nga mwapishamo ico muli Baibele apali ponse mulefwaya, kabili muli nokusanga ukutila cena lubatisho ulwabufi. Nomba bwekela kulyashi lyakale, nomba ukuya kunuma ku sencali wa mutanda ilyo umukalamba Agtobusi, Ndecetekela eowine, uwabatishe nangu umo pali ba... Nshingalanda ukutila ni Agtobusi; Nindaba ishina lyakwe uyo uwabatishiwe... Nga ulefwaya ukulisanga mu—mu *Ba Father ba Ante Nicene* ilyo ukulongana kwa Ante—Nicene, 325 A.D. bena bacili balebatisha mwi Shina lyakwa Shikulu Yesu. Kabili ilyo chalichi ca Katolika caishile mumaka babulile ishina lyakwa Taata, Mwana, na Mupashi wa Mushilo. Takwabako inshita nangu imo ukufuma kunshita sha kunuma, umuntu nangu umo uwatalile batishiwa mwishina lyakwa Taata, Mwana, Mupashi wa Mushilo. Lwena lutambi lwa Katolika.

<sup>160</sup> Luther aletele ifingi ifyo na ena. Wesley aletele ifyashala ifya ico, kabili ifwe tucili tuleya kuli cena. Kabili katikishimu ya Katolika, ico citwa *Icitetekelo ica Bashifwe*, Ndecetekela efyo cili, pe bula 144, Ndetontokanya efyo cili, atile—bena batile, “Bushe protestanti onse akapusuka?” Atile, “Nalimo bamo muli bena. Bena balumbula ukwikalila kuli Baibele, lelo bena bacili balasenda ukusambilisha kwa Katolika.” Atile, “Baibele, ba Katolika abantanshi, balibatishiwe mwishina lyakwa Taata—mwi Shina lyakwa Shikulu Yesu Kristu, lelo twalisendele ubunonshi ukufuma kuli cilya nokucibika pali Taata, Mwana, Mupashi wa Mushilo, kabili ba protestanti balicipokelele.” Atile, “Nalimo bamo muli bena bali nokupusushiwa.” Te kuli cilya bena tabakacite! Cisuma.

## **82. Bushe kuliko ukucila isonde limo?**

<sup>161</sup> Ee, kwaba isonde lye sonde, Aba Hebere icipandwa ca 1 vesi ya 2, Aba Hebere icipandwa ca 11 kabili na versi ya 3. Kwaliba isonde ye sonde. Lesa apangile isonde i-s-o-n-d-e, isonde.

## **83. Bushe kuliko ukucila umulu umo?**

<sup>162</sup> Ee. Mu Wacimo—mu Bena Korinti wa Cibili 12:3 Paulo atile alishibe umuntu uyo waiketwe mu Muulu wa citatu. Kabili mulya mu Kusokolola nafimbipo, kwalibako ifingi ukucila filya. Nalaba uwa kwangufyanyakofye, pantu na—naipita panshita yandi iyakwisala. Bushe kuti cabafye bwino nga cakuti Nabelenga aya ukuyapwisha (cisuma!) nalandapo?

## **84. Bushe umwana muli Kristu akaya mukusumbulwa?**

<sup>163</sup> Mucine, nga ena kanya ena alifyalwa cipya cipya. Te mulandu ifyo ali umunono, ena ali nokuya pa mulu nangu cibe fyo. Mwamona?

## **85. Mulandu nshi Kristu amonekele kuli ine ilyo Nalifye nokulya ama Sacramento?**

<sup>164</sup> Ukuba, ukwabulo kutwishika umutima obe walifye muli nshita kabili waleisa uwa bukata kuli Lesa kukucicita; kabili

ulya e mulandu wine Amonekele kuli iwe. Mwamona, ulya e mulandu wine Naishiba. Te kuti nsose ukucila—ukucila ifyo ico. . . . Lekeni tumone.

**86. Nga ifwe twalipuswike ku cinso ca fiko-. . . (Oh, oh. Ifwe tatulefwaya ukulekela pano bushe tatulefwaya?) Nga twalipuswike ilyo mufula we sonde taulalengwa—bushe efyo twali?**

<sup>165</sup> Ee, mukwai! Ukusokolola 13:8 isosa ukutila mwalipusushiwa kabili ishina lyenu lyalibikilwe mwi Buuku ilya Mwana wa mpaanga ilya Mweo ilyo isonde talilati lilengwe. Kabili Abena Efese 1:4 na 5. . . . Lekeni ncibelenge ico; cena tacakokole lelo cilesendafye miniti kabili pakuti mumone ukutila ine Nshilifye—ukulumbulafye cena, Ndi—Ndi. . . . Cisuma, twafikapo; lekeni tubelenge ici.

*Abe uwapalwa Lesa kabili Taata. . . (Abena Efese icipandwa ca 1 versi ya 3.)*

*Abe uwapalwa Lesa kabili Wishi uwakwa Shikulwifwe Yesu Kristu, uyo uwa tupala pamo namapalo aya bumupashi mufifulo fya mummyuulu muli Kristu Yesu:*

*Ukulingana. . . (Umfweni!). . . Nge fyo a tusalile muli ena ilyo pano isonde tapalalengwa, ukutila tulingile ukuba abamushilo kabili ababula akalema ku cinso Cakwe. . . (Ngefyo Kristu atufwilile, mucine.)*

*Atulingile kabela mukutemwa kukuba abana ba mwine muli Yesu Kristu ku Mwine eka, umwabelo kufwaya Kwakwe ukusuma.*

<sup>166</sup> Nomba, mwi Buuku lya Kusokolola. . . Ninkwata ili pano; lekeni nyendeshe, icakuti imwe—imwe mumone ukutila Nshileciwamyafye, Ndefwaya ukwambula. Ukusokolola 13:8, umfweni kulici bwangu bwangufye.

*Kabili nabonse abaikele pesonde abo amashina—pesonde bakamupepa, onse uo ishina ta lya lembelwe mwibuuku lya mweo ilya Mpaanga iyaipaiwa ilyo umufula wesonde tau labako. (Lilya e lintu cali Cisuma.)*

**87. Bushe—bushe twali imipashi ilya nshita?**

<sup>167</sup> Iyo, ifwe tatwali nangu cimo lilya, lelo mumano yakwa Lesa epo twali. Kabili Ena acilandile kabili cena caishilemonekela. Yesu alipaiwe libe. . . Nibanga abaishiba ukutila Baibele isambilisha ukutila Yesu Kristu ali Mwana wa mpaanga uwaipaiwe ilyo umufula wesonde taulalengwa. Mulandu nshi? Lesa alicilandile, kabili ilyo Acilandile, cali nge capwishawe. Kabili ilyo Ena amwene ine, Ena amumwene ilyo umufula wesonde taulalengwa, ifwe twalifye abakupashanya mumano Yakwe. Nomba ilyo twaishile pesonde, twali fyonse umwaume

nomwanakashi, umwaume nomwanakashi. Apatwile umupashi wacanakashi ukufuma ku mwaume nokupanga umwanakashi ukufuma muli ena nokusha umupashi wa caume mumwaume.

<sup>168</sup> Ilyo mwamona umwanakashi ukucita ngo mwaume, kuliko icintu cimo icalubana. Nga mwamona umwaume alecita ifyabunamayo ngo mwanakashi, kuliko icilubene.

<sup>169</sup> Kabili nomba Ena abulile ukufuma kulubali lwa mwaume ulubafu nokupanga kafwa ukufuma kuli ena, kabili bena babili baba umo.

<sup>170</sup> Lelo ilyo mufula wesonde taulalengwa amashina yesu . . . Ilyo u Mwana wa mpaanga aipaiwe, amashina yesu yalilembelwe mwi Buuku, ilyo mumano yakwa Lesa umwine Atumwene kabela nokutulingila kabela kukwishibila kabela Kwakwe ilyo umufula wesonde taulalengwa. Oh, munyina, nga cakuti ico teti cilenge ichalichi ukwima nokubutuka ukulapita munshila shakupitamo? Tontonkanyeni pali cena. Imwe mwe bafyalwa cipya cipya, ilyo umufula wesonde taulalengwa, Lesa abikile ishina lyenu pe Buuku ilya Mwana wa mpaanga ilya Mweo. Kristu alifwile nokutuma Mupashi wa Mushilo kuno mukumwita ku Mweo wa Muyayaya. Iwe wali Upokelela; Ena alikukakatika. Uli kulya mpaka ubushiku bwakulubuka kobe. Alleluya!

<sup>171</sup> Landeni palwa kwikatilila. Cena tacili, bushe Ndekatilila; cili, bushe Ena alikatilile. Tefintu Ine nacita; fintu Ena acita. Te, “Naleka ukupepa; Naleka ubufi; Naleka ukwiba;” ni Ena alimfwilile. Kabili Ena abulile umupashi wandi ukufuma muli ine nokumpilibwila mucibumbwa cipya.

Nomba ilipusho ilyakonkapofye panshi ili . . . Angufyanyeni icakuti tulumfw.

### **88. Bupusano nshi bwabapo pakati ka mubili, umweo, no mupashi?**

Umubili e munofu uo muloleshapo; ico cilingile ukubola. Cafyalilwe mukukabila kwa kukumana ukwakwa taata na mayo. Cilingile ukubola. Te cisuma. Eico kanshi, mukufyalwa cipya cipya, mukubuka ilyo—ilyo imwe mwaletwa nakabili mumubili upya, cena cikaba mumaka yakubumba ayakwa Lesa ayakalanda nga fintu Acitile kuli Adamu kabili ukesa isa.

Yobo atile, “Ndi nokukwata ukukabila. Ali nokulanda kabili Ndi nokumwasuka Ena.” Mwamona? Nomba, umubili eo muloleshapo, umupashi eumitungulula imwe, umweo wenu e mapange ya ulyo mupashi, nangu icifyalilwa ca ulyo mupashi. “Umweo ubembuka, ulyo mweo ukafwa.” Mufyalwa mwisonde nomweo walubembu. Emukutila, icifyalilwa ca mupashi wenu lubembu. Mulakabila ifintu fya mwisonde. Nomba Mupashi wa Mushilo alesa nokumibatisha nokucinja icifyalilwa ca uyo mupashi. Nomba icifyalilwa icishala pali imwe caku Muulu. Elyo mulaitunga ukutila muli umulebeshi kabili abeni. Elyo

mulafyalwa ukufuma ku mulu. Imwe mwafuma ku mulu, imwe muli kasambilila wa ku Muulu, imwe muli cibumbwa cipya muli Kristu Yesu, no mubili umo wine, no mupashi umo wine, cenafye ceka calipilibulwa.

Kabili mwaba, nangu, icifyalilwa cenu ica ulyo mupashi calipilibulwa ukufuma kukukana lungama kubulungami. Ulya mweo, umubili, no mupashi.

**88b. Munyina Branham, bushe umuntu onse kuti acita imilimo yakwa Kristu kano fye ena ni Kristu?**

Iyo. Nomba, imwe, bushe mulepilibula, umuntu wa temwikwa, ukuti . . . ? Leken i mbelenge ico nakabili.

**Bushe umuntu onse kuti acita imilimo yakwa Kristu kano fye ena ali ni Kristu?**

Filya eflyo caba, “Kanofye ena ali ni Kristu?” Mucine. Leken i tusende Yohane Washila, pali minitifye. Yohane Washila i—icipandwa ca 14 kabili Ndefwaya imwe ukulolekesha pali ici, nomba, nga imwe kuti mwacikata bwangu, pa kutila imwe . . . Yohane Washila 14:12, Ndecetekela eyo.

Twalalibula bwangu bwangu, nokulanda pafyo Yesu alandile pali ici. Cisuma, “Icine, cine, Ndelanda kuli imwe, Ena . . .” onse fintu ali, “Uyo uwacetekela muli ine, imilimo iyo Ncita nao akacita.” Umuntu uuli onse, nga . . . Umuntu umwine tekuti abe Kristu, lelo imilimo yakwa Kristu ikakonka uwacetekela onse. Mwamona? Ena akabomba imilimo yakwa Kristu mumuntu uuli onse. “Uyo iuwacetekela muli Ine, imilimo iyo Ncita, ena akacita.” Te, “Nkacita,” “ena akacita, aka,” te “Ine.” “Lelo ena acetekela muli Ine kabili nalanda ukutula alicetekela muli Ine kabili alifwa kumwine eka kabili Umupashi Wand i wikala muli ena kabili ena aba iciputulwa cakuli Ine.”

Nomba ico tacilemulenga ena ukuba Kristu. Cena cilamulenga ukuba iciputulwa cakwa Kristu pamo necashala i Chalichi. Cisuma. Ena te Kristu, pantu cilya kuti caba mukanya-Kristu, mulemona. Ena kuti aletaluka ukufuma kuli Kristu. Lelo ena kuti aba, ukubomba imilimo yakwa Kristu, uwacetekela uuli onse. Cisuma.

**88c. Twalishiba ukutula uwapalwa Mupashi wa Mushilo tawapelwa kufya kubwekeshamo pakubikapo Mupashi wa Mushilo, eico napapata njeba umulandu ishiwi *Mupashi wa Mushilo* libomfeshiwa inshita shimo, kabili ishiwi *Mupashi wa Mushilo* libomfeshiwa pa nshita shimbi. Nalishiba ukutula kwaliba umulandu uwa . . . umulandu waici kabili kuti Nafwaya ukwishiba umulandu.**

Lyena lishiwi limo line. Umupashi nomupashi cintu cimo cine. Umupashi nangu umupashi, tacisakamika; bena babafye cimo cine, umusango umo wine. Cisuma. Nomba tuleya tulefika pashifye, nomba.



### 88d. I Ntumba ya Mulilo yaba cinshi ukulola kuli imwe?

Ilyo naliwama! Kristu! Mupashi wa Mushilo! Yena tekuli inefye neka, Yena nikuli imwe. Yena yamonekelefyeye kulya. Ilyo Baibele isambilisha ukutula abana ba Israeli bafumishiwe mu Egipto, nicinshi icacitike? Kwaliko i Ntumba ya Mulilo iyabakonkele. Tebana ba Israeli bacitile icisungusho, ni Ntumba ya Mulilo iyabakonkele. Bushe ico nacilungama? Nibanga baishiba ukutula ulya ali ni Malaika wa Cipangano, Logos? Mulandu nshi, mucine, twalishiba ukutula cali ni Malaika wa Cipangano. Cisuma. Ulya ali ni Kristu. Mose amwene ifyuma fyakwa Kristu ukubapo ifikalamba ukucila filya. . . ifyuma fya mu Egipto. Bushe ico nacilungama? Cisuma.

Lyena ulya ali ni Kristu, Logos, Ulutanda lwa Lucelo, Alifa, Omega. Aishile pesonde. Alimoneke imiku ingi. Kabili—kabili ifyo twingeta, Ndemona, umubili wa bumalaika. Cena cali kunuma mucipangano cakubalilapo uko bena bamwene Ici munusango wamuntu. Lelo Alengelwe umubili nokwikala mukati kesu, kabili umwisulo wakwa Lesa waikala muli Ena. Cisuma. Nomba Atile, “Pakashita akanono kabili isonde talyaka Mone nakabili. Lelo imwe muka Mona pantu Nkaba naimwe. . .” Bushe ico nacilungama? “mpaka impela yesonde. Nafumine. . .” Cinshi? “Lesa; Ndeya kuli Lesa.” Bushe ico nacilungama? Nomba Afumine (Kuli cinshi?) i Ntumba ya Mulilo. Bushe ico nacilungama? Nomba Ena abwelele ku (Cinshi?) Ntumba ya Mulilo.

Ilyo Paulo ali mubulendo bwakuya ku Damaseke ilya Ntumba ya Mulilo yamukumenye nokumukoma nobupofu. Bushe ico nacilungama? Kabili Atile “Shauli, Shauli, cinshi ico ulendamatila Ine?”

Ena atiile, “Shikulu. . .” Nga cakuti mwamona, ulya umukalamba S cilepilibula “Elohim.” “Shikulu, Nimwe Bani?”

Atile, “Nine Yesu.” I Ntumba ya Mulilo.

Kabili Ena ali pano munshiku shakulekelesha lintufye ukumoneka Kwakwe takulabako, aletuma u Mupashi Wakwe uwakula kabili uwacine mpaka ba Ukopele icikope. Iyi Ileisa muchalichi, kuti nacitita ino ine nshita, ku bwafwilisho bwa Mupashi wa Mushilo, tekuti kube inkama pamutima wenu lelo ifyo Cena cingasokolola. Baibele itila, Abaheber icipandwa ca 4, ukutula i Cebo cakwa Lesa; Yesu e Cebo. “Mukutendeka kwali Cebo, kabili Cebo ali pamo na Lesa kabili Cebo alengelwe ubuntunse nokwikala mukati kesu.” Bushe ico nacilungama? “Kabili i Cebo calitwa ukucila ulupanga lonse ulwatwila kubili kubili. Ku. . .Ica angufyanya icamaka ukucila ulupanga ulwatwa kubili kubili, ukulasa ubuntomfontomfo wefupa, mumutoto wefupa, kabili Kalingulula wa matontonkanyo ya mumutima.”

Mwacimona ico. Te ine. Te imwe. Ni Ena. Ilya e Ntumba ya Mulilo iyo ikonka. Cena Mupashi wa Mushilo; Shikulu waku Muulu; Logos; Yesu Kristu; Alifa, Omega; Uyo wali, uyo uuli, kabili ukesa; u Mushila no Bufyashi bwakwa Davidi; u Lutanda lwa Lucelo; Ine NABA; Taata, u Mwana, Mupashi wa Mushilo; Kapanda wamano; Cilolo wa Mutende; Lesa Wamaka yonse; Taata wa Nshita pe; Wakupapa. Uyo ni Ena. Tekuti musange ifyakumwitalako Ena ifyalinga . . . Ishina Lyakwe.

Nalaangufyanya pali ici, ici ni cilya icikulu.

**89. Munyina Branham: Mukwai kuti walondolola isambilisho lyobe ilyatila Efa aimite Kaini kuli ciwa?**

<sup>172</sup> Nshatala nandapo ico; Natile Efa aimite Kaini kunsoka.

**Mu Kutendeka 4:1, versi ya 1, mukutambalala yatila, “Adamu aishibe umukashi wakwe Efa; kabili alimite, afyala Kaini, nokutila, ‘Nimpokelela umwaume kuli Lesa.’”**

Mucine! Umweo onse ulingile ukufuma kuli Lesa. John Dillinger afumine kuli Lesa. Adolphe Hitler afumine kuli Lesa. Onse . . . George—George Whitefield afumine kuli Lesa, pamo na Bob Ingersol. Onse umuntu afuma kuli Lesa.

<sup>173</sup> Lelo ico Nacilanda nici: Kabili Ndefwaya umuntu umo ukucilepaula. Mwamona? Baibele yatile ukuti Ena akabika (mu Kutendeka 3:8). Ine . . . I . . . Ilyo ilipusho lyaipushiwe ilyo Efa ali—icintu cimo calicitike kuli ena, akumenye insoka . . . Nomba insoka tayali ninsoka; yena yali cinama, incenjeshi pafintu fyonse mwibala. Takwali nangu cimo . . .

<sup>174</sup> Ileelo sayansi ilafwaya ifupa lyacinama cimo icinga suntinkanya umuntu na kolwe pamo. Icapalamishako bena bakwata kolwe umukalamba. Bena tekuti basange ifupa. Tabakatale, pantu ninsoka. Busokololo bwakwa Lesa.

<sup>175</sup> Moneni! Insoka yali i—ngo muntu uwantanshi, icintu cimo icakonka pali Lesa—nangu icakonka pamuntu. Kabili ico ecintufye ceka. Nga cakuti inama imbi nga yalicitike kuli—Satana nga alifikile pali bena, ulubuto nga talwali ulwasakanishiwa nomwanakashi. Tekuti musakanye ulubuto lwa muntu nomusango uuli onse uwalubuto lwanama. Cena tekuti cibombe. Lelo ici icinama icingasakanya ulubuto calipwililika—califumapo pesonde. Lesa amusangwishe ukuba insoka. Lelo ibukisheni ilyo . . .

Atile, “Mulandu nshi wacifisamina? Mulandu nshi waciifimbila amabula ya mukunyu?”

Nomba batendeka ukupitamo ngefyo ifita fyaba. “Ukuba,” Adamu atile, “umwanakashi uo Mwampele ewacimbembula ukusenda icisabo.”

<sup>176</sup> Kabili umwanakashi atile, “Insoka eyacimbeleleka.” Nomba, nicinshi ifyo *ukumbeleleka* cilepilibula? “Ena—ena alimbeleleke.”

177 Kabili Lesa atile, “Ine ndi nokubika ubulwani pakati kalubuto lobe nolubuto lwansoka.” Ulubuto! Insoka yalikhwete ulubuto ulwine lwine, kabili lwaishile ukupitila muli Kaini. Ukupitila muli Kaini emwafuma abacenjela, abasambilila abantu ukufika panshita ilyo takulaba ilyeshi. Kabili panuma waulya kwaishile Abele uyo baipeye, kabili Sete akushiwe muncende yakwe ukwiminako imfwa, ukushikwa, kabili ukubuka kwakwa Yesu. Kabili ukufuma pali ena kwaishile abantu abapetama, bakacema ba mpanga kabili nafimbipo, lelo abantu abatina Lesa. Kabili Yesu atile abana ba ili sonde balikwatapo mano, abacenjela, ukucila abana ba Bufumu. Ico nacilungama!

178 Ifwe tekuti tupashanye nabena. Mwiesha ukuibikapo ukuipashanya nga bena. Icefyeni mwebene kuli Lesa. Mwikabila ukuba abacenjela na bamano. Ukabilefye ukwishiba Yesu nokucileka ceka, pantu palya epalambalala ulubuto lwansoka ileelo. Kabili abantu balepela ubukata pantu aba sayansi, kabili abantu abacenjela, kabili abasambilila, kabili bakasambilila abakalamba baba kuma chalichi yabo. Ine kuti natemwa ukukwata umuntu uwaishiba Lesa mucine nga ena taishibe ba ABC bakwe ukuba muchalichi candi (cisuma!) cikulufye ena lubuto lwakwa Kristu.

179 U Lubuto lwa mwanakashi, Ulubuto lwa mwanakashi ulo lwali ni Kristu. Maria afele Kristu. Kabili ulubuto lwansoka ulo lwali ni Kaini lwaishile kuli Yuda Escariote. Kwali bonse babili Yesu na Yuda ukufyalwa nakabili mulya mwine, Lesa na ciwa. Pa lupanda lwa Kalbale pali abantu bane abalefwa. Kwaliko icipondo ku lubali lwakwa Yesu, kabili Yuda aliikulike umwine pa cimuti ca mukunyu, ico caba ulupanda: “Alitipwa uyo uukobama pacimuti.”

Kwali akapondo kamo akatile, “Nga Uli Mwana wakwa Lesa, twikishe.”

180 Kambi katile, “Shikulu, ifwe nacitulinga, ukukandwa, lelo Imwe tamwacita nangu cimo. Mukanjibukishe ilyo Mukesa mu Bufumu Bwenu.”

Yesu atile, “Lelo iwe uleba pamo na Ine mu paradise.”

181 Palya epali i—Yesu, kashimikila wa Mbila nsuma, aleshimikila pa lupanda. Palya pali Satana alebwelelamo kumbo, ukusenda pamo nankwe ulubuto lwa nsoka, uushacetekela. Palya pali Lesa alebwelela ku Muulu alesenda Nankwe umubembu uwalapila, ulubuto lwa mwanakashi. Mucine!

182 Tacali lubuto lwakwa ciwa; cali lubuto lwa nsoka. Kabili insoka yalikhwete ulubuto; Baibele yatile yalikhwete ulubuto. Kabili neleelo epo lwaba, ulubuto lwansoka. Icakuti . . .

Nomba, imwe kuti mwanjipusha ilipusho limbi pali ico. Nga twalikhwetefye inshita, Nimikwatila amashiwi yonse, kabili . . .

**90. Bushe kuti mwalondolola ifyo cipilibula, “Ukukana bembuka” muli Yohane wa Cimo 5:18?**

Mwe, tulifye pali cena, Ndecetekela pano. Nalimo cena. . . Nacibula; njilefikafye pali cena. Nalimo Shikulu alefwaya ukuti ncibenge. Cisuma, Yohane Wacimo,

*Twalishiba ukutila uyo onse uwafyalwa kuli Lesa tabembuka; . . .*

<sup>183</sup> Mucine iyo! Nacilapitafye muli ico. Ena tekuti abembuke; ena alifyalwa kuli Lesa. “Tabembuka,” ena tekuti abembuke, ulubuto lwalikalilila muli ena. Ilembo limbi ilyo mwinga sotelelako pano kuti mwaba mu Bena Roma 4:8, 4 na 5-8 umo Lesa. . . Davidi asosele, ntile, imyaka yapitapo kabili atile, “Alishuka umuntu uo Lesa takapele umulandu pa lubembu.” Mwamona? Kabili mucine, ena tabembuka.

Nomba, natukwata limo kabili nomba ninshi capwa.

**91. Matt. . . (Lekeni tumone.) Munyina Bill, bupusanonshi bwabapo pakati ka bulalelale nobucende, Mateo 19:9?**

<sup>184</sup> Yesu atile muli Mateo 19:9, “Uyo onse ukana umukashi wakwe nokupa umbi, kanofye pamulandu wa bulalelale, acita ubucende.” Ubupusano pakati ka bulalelale no bucende, icebo kuti cabikwa umusango umbi. Lelo ukucilenga ukumfwika bwino ico alelandapo kulya, ukutila—umwanakashi uyo uushaupwa tekuti acite ubucende, pantu ena takwata umulume uwakupangilako umulandu wabucende. Kukowela kuli ena. Afwile alanda ico kumulume wakwe ilyo tabalaupana nga cakuti alicita ico. Nga teifyo kabili umulume wakwe asanga ukuti eflyo cali inshita imbi, nakwata insambu ishakumuleka, pantu apangile umulapo wabufi. Pantu Baibele itila, “Cibe cisuma. . .” nangu ulutambi lwasosa. “Lekeni cibe icaishibikwa kuli imwe (Nalicikwata mulyandi) nga cakuti abaleupana balundwa munshila imbi ukucila pafyo i Cebo cakwa Lesa casuminisha, icupo cabo tacili mwifunde. Nalakabila nokumweba bonse babili ngefyo imwe mucine mukasuka mubushiku bwa bupingushi ilyo inkama shamumitima yonse shikasokololwa, nga cakuti umo pali imwe naishibapo icingalesha ukutila imwe mwingalundwa capamo umwalola ifunde, nomba kuti mwacisosa.” Mwacimona ico. Mwamona?

<sup>185</sup> Eico ubulalelale nibulya umukashana, lintu aikala ubwikashi bwakowela ubwakulala nabaume, ubo ebulalelale, pantu ena takwata umulume. Lelo lintu aupwa, kabili nomba lintu alaikala ngefyo, ena kucita ubucende ukulola ku mulume wakwe.

<sup>186</sup> Umwanakashi aliisa tapapitile inshita iitali, kabili atile, “Oh, Nalilapila fyonse ifyo.” Ali uwabulanda uwamwenso, kabili amano yaliminine, kabili atile, “Nalilapila fyonse kuli Lesa.”

<sup>187</sup> Natile, “Iwe ufwile walapila ico ku mulume obe. Ico tawacitile ubucende kuli Lesa; cena nikumulume obe.” Nacilungama.

<sup>188</sup> Kabili ngacakutila umwaume aupa umwanakashi uwaikala ubwikashi bwakowela ilyo talamupa, kabili nomba aisa kuli ena, ngacakutila balyapama panshita iitali, kabili nomba aisa kuli ena nokutila, “We mutemwikwa, Ndefwaya nkwebeko icintu cimo. Nalyendele no mwaume umbi, Nshakwebele,” Yesu atile ena alikwata insambu ishakumuleka nokupa umbi, pantu bena nokupana tabaupana mukubalilapo, pantu a—alandile ubufi ukulola kuli ena.

Nomba, palipo icintu nacimbi pano . . . Natotela.

## 92. Mukwai londololeni Yohane wa Kubalilapo 5:16.

Yohane Wacimo 5, natukwata ico pano pene.

*Ngacakutila umuntu onse amona munyina abembuka ulubembu ulu shitwala ku mfwa, ena akepushe, kabili akamupela ena umweo uyo ushi bembuka ukuya ku mfwa. Kuli ulubembu ulutwala ku mfwa: Nshilelanda ukutula akapepeleko lulya lubembu.*

<sup>189</sup> Nacilungama. Natuleya . . . Natucibwekeshefye kulya kunuma nokucibika bwino mukwangufyanya, ili lyakushalikisha. Natwisule kuli Marko, kabili ici calalondolola cena bwino bwino ico ulubembu ukulola ku mfwa lwaba. Kwaliba ulubembu ukulola kumfwa, kabili tekuti upepeleko lulya lubembu. Nibanga baishiba ukutula kwaliba ulubembu ululola ku mfwa. Imwe kuti mupepeleko lwena. Buleni Marko, chapitala 3 uwakwa Marko. Kabili panuma twasanga chapita 3 uwakwa Marko, nomba mukwangufyanya twalakwata ili Lembo limo ilyo tatulaisalila. Natuye ku 3 na 22.

*Kabili bakalemba abafumine ku Yerusalemu batile, Ena nakwata Beelzebabu, . . . (Bamwene Alelingulula amatontonkanyo ya bantu.) . . . kabili batile, Nakwata Beelzebabu, kabili ukupitila muli cilolo wa fiwa emo atamfisha ifiwa.*

*Kabili aitila bena kuli ena, kabili alandile kuli bena—mu mulumbe, Bushe Satana kuti atamfya shani Satani? . . . (Nomba, ngacatila ciwa kuti aundapa, kuti acita shani ico?) . . . Bushe Satana kuti atamfya Satana?*

*. . . ngacakutila ubufumu bwaakanikanamo ukuilwisha ubwine palwa buko, bulya ubufumu tekuti bwiminine.*

*Kabili ngacakutila ing’anda yaakanikanamo ukuilwisha palwaiko, ilya ing’anda tekuti iiminine palwaiko.*

*Kabili ngacakutila Ine . . . Kabili ngacakutila Satana aimina ukwilwisha umwine eka, kabili*

*aakanikakanamo umwine, tekuti eminine, lelo alikwata impela.*

*Takuli umo umuntu uwingengila mu ng'anda ya muntu wa maka, nokonaula ifipe fyakwe, kano mukubalilapo amukaka—umuntu wa maka; kabili nomba elyo aonaula ifipe fyakwe.*

Kuti aingila shani mulya, muli yena imitima nokusangamo finshi . . . (Mwamona?) kano caba cakwa Lesa?

*icine Ndelanda kuli imwe, Lonse ulubembu luli nokwelelwa kuli . . . imwe mwe bana ba bantu, kabili ukuponta uko pamo . . . bena—conse ico—bonse bali nokuponta:*

*Lelo uyo ukapontela ukulwisha Mupashi wa Mushilo takatale elelwa, lelo ali mu bwafya bwa kusekwa umuyayaya: (Uku ekupatukana!)*

*Pantu . . . (Mulandu nshi Alandile ico?) . . . Pantu bena balilandile, Alikwata umupashi wakowela.*

<sup>190</sup> Ukwita Mupashi wakwa Lesa ulya uwalecita filya fisungusho muli Kristu, batile wena wali mupashi wa ciwa uwalecita filya; Yesu atile lwena lubembu ulushingelelwa. Kabili ngamwamona umuntu . . . Ukupepa—mwikamupepelako ngacakutula alepumya Mupashi wa Mushilo kabili nokulandila ububi Mupashi wa Mushilo, imwe balimilesa nangufye ukupepelako umuntu uwaba ifyo. Mwakutuluka pali ico? Pantu kwaliba ulubembu ululola ku mfwa. Kwabafye ulubembu lumo. Yesu atile umusango onse uwa lubembu luli nokwelelwa ku bana ba bantu, lelo ukupontela Mupashi wa Mushilo takwakelelwe.

<sup>191</sup> Nomba abantu batila, “Ukuba, ukupontela Mupashi wa Mushilo, . . .” Bushe *ukuponta ni cinshi?* Cipilibula “ukulanda palwa, ukususha, ukupumya, ukuponta.” Nacilungama!

<sup>192</sup> Cinshi ico bamupontele Ena? Ukulanda ukutila Mupashi wa Mushilo ulya uwali muli Ena, ukulenga Ena ukucita kabili ukucita ifintu filya Alecita, ukutila, “Ena alikatwa Beelzebabu, iciwa. Kabili uyo e ciwa, kalota wafya-kuntanshi muli Ena eumulenga Ukucita filya fintu. Ukulamona ifyankama mu mitima ya bantu, kabili nokweba Filipino ukutila Alishibe apoali ilyo talaisa mukulongana, nokutamfya ifiwa, kabili nokulacita filya fintu kulya, ukutila Acita ifyo ukupitila muli Beelzebabu, kabili Ena ciwa.” Kabili Yesu atile ulo ulubembu tekuti lwelelwe, eico ulo elubembu ulushingelelwa ulo ulushingapepelwapo. Lwena tekuti lwelelwe. Umwaume no mwanakashi uyo uwacita ico aliisalila umwine eka umuyayaya ukufuma mu Kubapo kwakwa Lesa umuyayaya nomuyayaya, tekuli ukumwelelela.

Bushe wali mutemwa Ena?

Ine nalimutemwa Ena, Ine nalimutemwa Ena,  
Pantu Ena ewabalilepo ukutemwa ine,

Kabili nokushita ipusukilo lyandi  
Pa cimuti capa Kalbale.

<sup>193</sup> Kutikeni, imwe muli bantu basuma, kabili abantu bakosa, kabili caliba ifyo pa nshita iitali. Nomba namwikala muno mu chalichi ukufuma pa sebeni-sate, eiti-sate, ba ora babiili na citika, ukwikala muno mu chalichi umwakaba. Imwe tamucitilefye ukwikala muno. Kabili Ndetunganya nainte-eiti nangu naite-naine persenti iya lukata lwikele oano mu fipuna ukufuma ilya nshita. Ndefwaya ukulanda ici: Jeffersonville, Ndeumfwa ici; icakutila wena walibembukila ubushiku wabuko uwakusenamina. Ndacita, ico. Ndecetekela yonse United States yalicyita ico, lelo Nalikwata bamo abanakila nganshi bacibusa abo ababa mwi sonde muno mwine mu Jeffersonville. Nalikwata abantu abo abengafwa pamo naine.

<sup>194</sup> Nomba, ubushiku ubwakaba ngefi, abeni abali mumpongolo shesu, mulenjeba umuntu kuti aikala aleumfwa ku muntu, limbi, alelanda pa Malembo ayo bena nokucetekela tabacetekela mu nshila Ninga londolwelamo yena, lelo bena bali abamucinshi kabili ababu lesa apakalamba ukwikala nokukutika kuli yena. Mwikale inshiku ishingi; lintu intanda shapibulwa ukuba ulukungu, lekeni imwe mwikale ukutwalilila muli Kristu Yesu. Lekeni Lesa alepela ifintu fyonse ifyo imwe mulekabila. Lekeni Alepela ku kukabila kwa mitima yenu. Ngacakutila imwe mwalicetekela ine ukuba umubomfi Wakwe kabili mwacetekela ukutila amapepo yandi kuti yamwafwulisha imwe, lekeni Lesa wa mu Muulu, Uwa bushishe Umwana Wakwe, Yesu Kristu, ukuba Icikonsowelo camembu shesu, uwafwilile mu cifulo cesu, lekeni Ena Uyo uwabapo lyonse, Ena Uyo uusingwapo lyonse, pano pali cino cikulwa nomba, lwkwni Apele kuli imwe umwabela ukukabila kwa mitima yenu, epepo lyandi ilya cishinka kuli cila umo nakuli onse pali imwe. Kabili namu Calo umo akasuba takakabengeshime pali imwe nakabili ukumyoca, uko imyela yakaba tayakapupe, Ndesubila ukukwata imiku ya myaka ama millions ukwikala pamo nacila umo pali imwe mu Bufumu bwakwa Lesa, nokulalanda pafintu fya Muyayaya ifya buno bushiku nefintu, ifyo twaikele capamo. Ndepilibula ico naconse icili muli ine, mu mutima wandi onse. Napepa ukutila Lesa alepela ico kuli imwe, kuli cila umo.

<sup>195</sup> Lekeni ukusenamina Kwakwe kube naimwe. Lekeni Ondape amalwe yenu. Lekeni Apele kuli imwe ulubatismo lwa Mupashi wa Mushilo. Kabili Ndelanda ici kuli imwe ukwabula ukufumyako nangu cimo, ukwabula. . . Ngacakutila Naletele umulandu uuli onse untu Nalandile palwa lubuto lwa nsoka, pa lubatismo mwi Shina lyakwa Yesu, pali ifyo fintu. . .

<sup>196</sup> Nomba, umo umuntu kuti atila, “Munyina Branham ni oneness.” Iyo, mukwai, Nshili oneness. Nshacetekela ukutila Yesu aba Taata umwine pa Lwakwe. Nacetekela ukutila Yesu alikwete Taata, kabili uyo ali ni Lesa. Lelo Lesa aikele nokuba

ihema muli uyu mubili uwitwa Yesu, kabili Ali ni Immanueli, Lesa pamo naifwe. Kabili takwaba umbi Lesa ukucila pali uyu Lesa. Aba Taata, Mwana, na Mupashi wa Mushilo. Kabili ne Shina lwakwa Taata, Mwana, Mupashi wa Mushilo: *Taata*, Shikulu; *Mwana*, Yesu; *Mupashi wa Mushilo*, Logos, u Mupashi wakwa Lesa. Taata, Mwana, Mupashi wa Mushilo: Shikulu Yesu Kristu; uyo ni Ena. Kabili muli Ena mwaikela umwisulo wakwa Lesa.

<sup>197</sup> Kabili Ndecetekela ukwabula ukutwishika nangu kumo, ukukutemwa, kabili temulandu nga cakutula iwe wabatishiwa mwi Shina lyakwa Taata, Mwana, Mupashi wa Mushilo, ukusanswa, ukwitila, conse ico ulefwaya, Ndepepa Lesa nomweo wandi onse nomubili ukutula iwe Naine tukakumana mu Bufumu bwakwa Lesa, kabili Lesa akacita ico, nga cakuti Nindufyanya, ali nokunjelelako ifyandi, nga cakuti namulufyanya ukumyelelako ifyenu. Lelo mu—mu kushininwa kwandi ne Lembo ukweshwa ukulenga icakutontapo cilefuma mu Kutendeka ukufika ku Kusokolola, Ndemweba ukubatishiwa nakabili mwi Shina lyakwa Yesu Kristu nga tamwacita.

<sup>198</sup> Kabili nga tamwapokelela Mupashi wa Mushilo, kabili umweo wenu tauleumfwika bwino, te mulandu nga mwalilandile mu ndimi, nga mulabilikisha, nga mulatolauka pamulu napanshi, nga mulabika indupi shenu pabalwele kabili bena baishile undapwa, nga mwalicita imisango yonse iya fisungusho nefishibilo, nga tamwakwata ifisabo fya Mupashi wakutemwa, ukusangalala, umutende, ukutekanya, ubusuma, ubufuke, ukunakilila, ukushipikisha, icicetekelo nafyonse ifi fintu muli imwe, lyena Ndemweba nokumukonkomesha mwi Shina lyakwa Yesu Kristu ukukanaleka ukupepa mpaka Mupashi wa Mushilo waisa pali imwe! Temulandu pafyo mwalanda mundimi, pafyo mwabilikisha, pafyo mwakokola mukuba ba membala wa chalichi, nga mwalisa pano, ifyo mwacita tafyakakwate icintu nangu cimo icakucita neco mpaka Kristu, Mupashi wa Mushilo, asenda icifulo Cakwe mumutima wenu kabili mwaba abafwa kufintu fya mwisonde nokwikala cipya cipya kuli Kristu.

<sup>199</sup> Ipepo lyandi lyakutula Lesa amipale. Natwiminineko nomba. Oh, ulu lukuta ulusuma. Imwe muli basuma nganshi; Napatafyee ukumileka namwminina ngefi.

[Munyina alanda kuli Munyina Branham—Kale.] Umunono Edith umunono kunuma kulya nakwata ubushiku bwa kufyalwa. Edith, kuti Napenda iyobe... Ndi nokweba Munyina Neville akubikilemo ifi fintu. (Isafye kuno.) Twalaumfwa imyaka uyu mukashana akwete. [Munyina Neville atila, “Amakumi yatatu na cinekonse konse.”] Imyaka yakufyalwa amakumi yatatu na cinekonse konse. Lesa amipale. Davidi, tupeleni a... Ndepilibula, Teddy, tupeleko apakutampila ukwimba, *Ubushiku Bwakufyalwa Ubwansansa Bube Naiwe*, cisuma, nga kuti wacita ico.



Ubushiku bwakufyalwa ubwansansa bube  
 naiwe;  
 Ubushiku bwakufyalwa ubwansansa bube  
 naiwe;  
 Ubushiku bwakufyalwa ubwansansa bube  
 naiwe, Nkashi Edith;  
 Ubushiku bwakufyalwa ubwansansa bube  
 naiwe.


Nomba, ulukuta lyonse natwimbile pamo, *Ta*  
*Twakatalekota*. Aleni nomba, bonse capamo.

Tatwakatalekota, tatwakatalekota,  
 Mu calo umo tatwakatalekota;  
 Tatwakatalekota, uko tatwakatalekota,  
 Mu calo umo tatwakatalekota.

Mu musuma . . .

Tukakumana pa lulamba lulya ulusuma;  
 Muli panono panono umusuma,  
 Tukakumana pa Lulamba lulya ulusuma.

Mwali Mutemwa? Oh, Ena aliwama. Umusuma nganshi,  
 uwaluse nganshi.

Bushe natukwata akanya akaleletwa kuli Shikulu? 

59-0628E Amepusho na Masuko  
Branham Tabernacle  
Jeffersonville, Indiana U.S.A.

BEMBA

©2023 VGR, ALL RIGHTS RESERVED

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti Iya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

[www.branham.org](http://www.branham.org)